



সাধুফল সাধুফল



কোঙবমচা ইবোয়াইম, অঙোম

M

Ac

Aut

Title

পাখংফাল লৈসাফাল

কোঙবমচা ইবোয়াইম, অডোম বি. এ, বি. তি.

রিতায়র এসিজেন্ত তিচর, খা. ইম্ফাল হায়স্কুল, ইম্ফাল
একস-ওনরেরী প্রিন্সিপাল, সলাইগী পানা সিন্দমসঙ (সলাই
মিসন একাদেমী) তাউথোং, লমসাং

ফোরমর কাউসিলর, রোয়েল কাউন্সিল
সনা কোনুং, ইম্ফাল

একস প্রসিডেন্ট, কংলৈপাক লমচিং থৌসিনকোন, কংলৈপাক
ঙমথং যাইতোংবা অমসুং খোরিলাংব
- কংলৈখোন -

অফোগুৰী :

কোডবম ওংবী ইবেয়াইম লৈম

বাংথৈ নিংথৈম ইকোন অচৌব মপান মখা লৈবক, ইম্ফাল

ফোন : (০৩৮৫)-২২৩০৯৩০


অহানব খুৎনম :

মলিয়া কুমসিং - ৩৪০১

ইঙা - ২

থি : চহীৰোল - ২০৪৪

মে - ২১



নম্ফম :

লমযানবা প্ৰিন্টৰ্স, কোনুং লম্পাক,

ইম্ফাল - ৭৯৫০০১

ফোন : (০৩৮৫)- ২২২১৮৬৪

লাইরিক মসিঙ - ১০০০

লাইরিকী মমল-লুপা ৬৫/-

মখুম য়েকপা :

মুতুৰা বহাদুৰ

ফংফম থোকপ থিবিক :

অফোগুৰী

তেংথারোন

ইরৈপাকীদমস্ত খনবদ

রাজব্রব থরাইও

হে থরাই নুংসিব

তৌরাং ফক্ত ওন্দুন

হেদো নাহে চল্পফাও

এগী ইথৌ লোইদ্রি

চৎপ যাদ্রি হায়দুন

মিৎলু পিরাং সিঙ্ছন

কাউব লৈতন সোল্লম্ব

মপুগী থৌদান কনখিবন

চৎলোই হায়বদি যাদ

চৎনিংদ চৎনিংদ চৎখিব

হে থরাই নুংসিব

করম হায়ন কাউসিগে

নিংঙমদেকো ঐহাক্ল।

ইবেয়াইম

অফোংবীগী বারোন

ঐগী ইপুৰোইব অসি ইংরাজী তাং ১৬/৭/১৯৩২ ইঙেনগী ১৩/১৪ পানব থাংজ নুমিৎকী নোংয়াই মতুং মি: ৩৫ চৎলকপদ বাংথৈ নিংথেম পুথি মপান্দ পোকই। অপোকপগী মিংন কোঙবম গুলামচাং অদুগা অপোকপিগী মিংন নিংথেম ময়ুম নিংঙোন কোঙবম ওংবী সনাহনবী কোঁই। অদুগ তাং ৭/৭/২০০৩ ইং ইঙেনগী ৮নি পানব নিংথৌকাব নুমিৎকী অয়ুক পুং ১০ অদুৰাইদ লৈখিদ্ৰে। মহাক অসি লৈপাক অসিদ ওইরক্ৰিব অমদি তৌরক্ৰীব ফস্তব মওং কয়া অসি খল্লুবদ য়ান্ন রাজখিব মীসক অমনি। মরম অসিদগী মহাক্ক লৈপাকী অমদি লৈকাইগী ফনবা খৌরম-খৌদা কয়াদ সৰুক য়াজবদ অৰাব লৈখিদ্ৰে। অদুগ লৈকাইগী অয়াস্ব থবক্তসু সেক্রেটরী ওইরকই। মহাক্কী পুন্দিদ অফব থবক্ত তৌগে খনজব মীসক অমনি। হৌজিক হৌজিক মপা-মমা মচিন-মনাও নুংসিনরক্তব, থকসি-খাসি খৌগল্লোন হৌন লোনচৎ কয়া মাংসিল্লকপন মরম ওইদুন অমগ অমগ উসিংনরক্তব অমদি অমন অমবু হাঙ্কোরকপগী অকিব লৈরক্তব অসি “মমাঙঙৈদ লৈরস্ব পাখংফাল লৈসাফাল হায়বদি অখং-অহৈ কয়ান থকসি-খাসি খৌগল্লোন, হৌন লোনচৎ কয়াবু তাকপি তস্বীরস্ব অদুগুস্বসিং অসি লৈরক্তবদগী তৌরিবনি হায়দুন মহাক্ক ঐঙোন্দ য়ান্ন নুংঙাইতন ইতৎ তৎতন হায়রস্বী”। মরম অসিদগী চীং অমসুং তমগী অখং অহৈ কয়াগ তাম্ভজরগ তুংগী মীরোনগীদমক্ত কান্নব ওইগদ্র খঞ্জদুন পাখংফাল লৈসাফাল হায়বিব লাইরিক অসি ফোংজগে খন্দুনা ইজরস্বী। অদুবু মহাক্ক হিংলিঙৈদ ফোংলস্বদি গুমখিদ্ৰে। মহাক্ক লৈরোইদব নুমিৎ হুমনি বাংলিঙৈ জুলাইগী তাং ৫, ২০০৪ ইং ইঙেনগী ৬নি পানব থাংজ নুমিৎ অসিদ “ঐনা ফোংজগে খন্দুনা ইজব পাখংফাল লৈসাফাল অসি ঐদি ফোংলস্ব গুল্লমদ্রে নংন সোইদন ফোংউকো” হায়ন তাকপিরস্বী। মরম অসিদগী ঐনা ইচাসিংগ তাম্ভজরগ লাইরিক অসি ফোংজবনি।

ইবেয়াইম

ব্রাহ্ম খরদং

কংলৈ খুন্নাইদ পাখংফাল লৈসাফালগী চৎন-পথাপ লিংদুন পাখং-
লৈসাবীসিংগী হৈনিঙব ঙাকপ, লাইনিঙ লম্বী, যুস্মাল লম্বীনিচিংব কয়াবসু
খঙদুন পুঙ্গিগী মপুঙ ফাব মতীক মঙাল ফংদুন মীথোই মীহেনব ঙমহল্লম্ব,
খুনাইবু মরা চেংহল্লবগী মরম ওইহল্লম্ব — অদুগুম্ব হি-য়াইগুম্বব, তাঙলব
চৎন-পথাপকী লুরব ইচেল অদুন মালেমগী অনৌব য়ারোনগী ইরৈলক্ত
ইতিম্বখিবদগী কংলৈ লমদম অসিগী খুনাইচাসিংনদি ইতাউ-তাউন চৎনখিদুন
অমদি ওন্ন-তৈনব কয়ান চৎনবী ওইদুন ঙসিগী কংলৈ খুনাইদ কাং-খোং
চাইররি। খুদম ওইন মপা-মচা, মচিন-মনাউ খঙনরক্তিব, অহল মরা খুল্লিৎদব
ওইরক্তিব, থক-খা ওন্নদুন খান থক্ত কাদুন ঙল্লব রাঙাং-রাইন মপা-মচা
খঙনরক্তিব, চীঞ্জাক মফম নাইদন চাঙম-হৈঙমদুন সা-ঙান চৎপ সাজৎকুম
চৎনরিব, হৈতন অই সানরিব, মসাগীসু পুঙ্গি মাঙনবা ওইহল্লিব, ওক্তব লম্বীদ
চত্তুন মপা মমাগী বান তাম্ভবা মরল মথুম লোন্ম নৎত্রগ ফোংন মাঙহন্দুনত
লৈরব, মপা-মমান হায়বসু ইল্লব, করিগুম্বদ থৌগল্লোন কায়ব অকনব রাই
খোনফম সিঞ্জিন্দুন মপা-মমাবু নমথনব হোৎনব, মসান অফব অচুম্ব রাখল
খনজব ঙমদ্রব মচাসিং কয়াসু খুনাইদ ইফোং-ফোংন য়ান্না হোঙন ফংনরি।

থৌগল্লোন কায়নদন নুংসি-চাম্নন লৈমিন্নবতন পুন্মকপু পুন্দুন থম্ব
ঙম্বী। মসিবু ঙারু চৎনদ্রগদি মীওইবদি মীওইব ওইদে। মপা-মচা, মচিন-
মনাউ, অটৌ-পিসক অমতন থকসি-খাসি লৈরক্তে। সন্ম হায়রবদ কাঙলোন
চুম চৎপ মীওইবগী খুনাইদ তিল্লম্ব মহাক অদু কাঙলোন চৎত্রগদি মনিঙ
তল্লজুন সাগী লীচৎ চৎলকই, চৎলকনি। মীওইব হায়বসি অফ-ফঙ
খনব ঙম্ব মপোক্কা। সাদদি মদু লৈতে। মরম অসিদগী মীওইন পোক্কাবসু
অফ-ফঙগী রাখল লৈত্রবদি সাগী পাংখক ওইরকই।

অমরোমদ, মচা ওইবসিংগী মফমদ মপা-মমা ওইবগী খৌদাং অসুঙ্কী
 মতীক চাউথ্রে। মখোয়ন খজিঙং কোমথোকপদ মচাসিং লমফৈ চংখিদুনা
 মখোয়গী পুন্সিদ অরাফম কয়া তাবত নন্তন লৈবাক খুনাইগী মাঙ-তাক্রব
 তৌরকপসু য়াই। ঙসিগী খুনাইদদি মদুমক তৌরবনি হায়ববসু লাক্রে হায়ব
 য়াই। অয়াস্ব মপা মমা ওইবসিংন মচাবু অচুস্ব লম্বীদ লমজিংব রারক বাতেস্ব
 ঙল্লদবগুন্নে। অদুগ খুরৌ চেনব হায়বসি মহৌসান খঙব রাংপ, নুংসিব রাংপ,
 অচেংপ লৈতব, অচুম-অরান খঙদব, রাখল লান্ন লৌনব অসিনচিংবা ইমুংদগী
 থোক্রকই। অদুগ ফন্তব পুন্সমক অসিগী ইহান হানব হৌরকফমদি অঙাংন
 ওস্তব লীচং-সাজং চংলক্রবগী মরম ওইরিব মপা-মমা ওইবগী থকসি-খাসি
 রাংপননি। অদুগ মসিগী মইহন হৌজিকী মতমদ কংলৈপাক অসিগী
 কংলৈচাসিংগী মরন্ত নুপা-নুপী, অঙাং-অহল, অরাংবা থাকী মইহে মসিং কয়া
 তমদুন সকখঙ-চে পায়রব কয়া অমসুং করি অমন্ত খঙদব লাইরিক ময়েক
 চন্তব মীওই কয়াসু চপ মান্নথ্রে; অচৌ-পিসক খায়দন মান-মান ঙাঙনরিব-
 সক্রিব, তৌনরিব পুন্সমক অদুন অচুস্বনি- অফবনি খল্লবগুম তৌনরে।
 নহা-অহলগী মরন্ত থকসি-খাসিগী রাফম লৈনদবগুম তৌরে। অদুবুদি
 নহা- অহল, নুপা-নুপী, মীরোল খর-খরত তারক্রিবা অঙাং ফাওবন মান-মান
 তৌরিব, ঙাঙলিব অদুন অচুস্বনি-অফবনি খল্ল তৌনরিব, ঙাঙনরিবা ঙাঙনি।
 করি অমুক হায়ক্গনি - লমজাওদ চংলিব মীরোল হুন্সব অঙাওব-অঙাওবী
 ফাওবন মান মান তৌরিব, চংলিব অদুন অচুস্বনি, অফবনি খল্লিবনি। মখোয়ন
 লৌসিং তান চংলিব ঙাওদব মী ফাওবদ অঙাওব হায়নরিবনি। মসিদি মপু
 মাগী খুংসেমদ য়াওথ্রবনি, হৌনসানি। ককউব য়াব নন্তে। অদুম ওইনমক
 মীওইবদি অফ-ফন্তগী রাখল খনব ঙ শ্ব মপোক ওইবন “মীদি লাইগী লীচং
 চংলগ লাই ওই, মীগী লীচং চংলগা মী ওই, সাগী লীচং চংলগা সা ওই”
 হায়বসিদি রাখল খনব ঙল্লিব মীওইবনদি খঙফম থোকই। অদুবু অয়াস্বন
 খঙনদবগুন্নে। নহা-অহলগী মরন্ত থকসি-খাসিগী রাফম লৈনদবগুম তৌরে।
 অমন অমবু কিন্নরে, হংগোইনরে, নত্রগ উসিংনদ্রে, সিঙনবগী মওঙদ লৈনরে।
 অকনবন অচুস্ব সক্ররে, লায়রব অতোনবগী মীচঙ লৈথ্রে, হাংনরে, সুনরে,
 পুন্সি করিনো খঙনদ্রে, হৌন-লোনচং করিনো খঙনদ্রে, খঙনবসু হোংনদ্রে,

তাকপিব ওহ অখঙ-অহৈসু বাৎপঙলৈ। লৈবাকী মপী মপা ওইবসিংনসু
 লাম চ্‌নরিবসিং অসিবু চুমথোকপদি লায়রদুনা মথোয় মসেনসু মান মান
 তৌবন হায়বন অফবনি, অচুশ্বনি খন্ন পঙয়েৎ য়েৎনরি, পঙলাউ লাউনরি।
 মদুন লৈবাকী থবক তৌব ওইনরি। পুন্নমক অসিগী মইন মীচম কয়ান কনানসু
 উবি-খঙবিদ্রব মপী মপা লৈত্রব মচাসিংন তৌবগুম চঙজফম হায়জফমসু
 খঙদন নাছোকপ য়াদ্রব লায়রবগী, মীসি মীনাগী অবাবা কয়া মায়েকুরি।
 মসিসু লাইরিক লাইসু হৈরব, মতীক চাব মীনি খন্নরব অচৌব মপী মপা
 সারিব অঙশ্বসিংগী লিংজেল মামদবদগীনি হায়ব য়াই।

মতমগী য়ারোন্দ অসিগুম্ব খৌদোক বাথোক ময়াম অসি উরু-খঙলুরগ
 কংলৈ খুনাই অসি নৌন অমুক হিংগেলরুবগীদমক্ত হৌরকফম অমদি থিফম
 থোকুরবরা খনজরুবদগী অহল-লমন, অখঙ অহৈ কয়াদগী তাজব অমসুং ইসান
 থিজ-হুমজবদগী ওইব য়াই হায়ন খনজব মচাক খরদংবু থোমজিনজরগ
 ইতিক-ইপা চাদন তুংগী মীরোলগীদমক্ত অরিব মতমগী ইপা ইপুন চ্‌নরশ্ব
 পাখংফাল লৈসাফালগী অহকপ কয়াগী সরুক খজিঙংবু মিংত ওইন পনজরগ
 লাইরিক মচা অম ওইন মীয়াম মাঙদ থমজবতনি। অচুম-অরান, অফ-ফঙদি
 অখঙ-অহৈ কয়ান লেপপিগনি।

অইবা

মাঙওইনব লৈচল খরদং

কোঙবমচা ইবোয়াইম অঙোম মমাঙদ খৌদাং অমসুং নিংথেম পুন্নি অমসুং মরি লৈনবা বাৰী কৌব নৈনরোলগী লাইরিক কয়া ফোঙথব অমসুং কংলৈখোলনচিংব চেফোং কয়াদ বাৰেং কয়া খুদোল তস্বীথব থিজিল্লোয় অমনি ॥ মশক নাইরব নৈনরোল অসিন তাইবংপান থাদোকথব মতমদ ইদুন থস্বীরল্লব পাখংফাল লৈসাফাল কৌব লাইরিক অমসু লৈখিদ্রবগী কুমওন ফিরোয়গী মাঙওইনন পুথোকপিরকপ অসি খুংই মখল অসিবু ঙাইনরিব অপাবসিংগীদমক্তি মমল য়াল্লব খুদোল অমনি ॥

চনু অমন থাগী লৈসাং তল্লজুন মালেমগী সক্তম লৌরকই ॥ হৈরাং লৈরাং কমাগী মরুন মালেমদ তারকপদ মতোল চোংলকই, মউ লিংলকই, মসা মরেং সল্লকই, মপাল সারকই, মইহে য়াল্লকই ॥ পুন্মক অসি মালেম ঈমাগী পীবুফুংদ মথৰায় পাল্লকপ ঙাক্তনি ॥ অসিগুশ্ব ঙক্লব মালেম ঈমাগী মতীক ময়ায়বু চনু অমগী মসাদ ফুদোরকপ মতমদ থাগী লৈসাং তল্লকই ॥ মতম অসিদ মালেম ঈমাগী কোইরপ কোযব সক্তম লৌদুন লুমাঙদ তাব চনু অদুগী সল্লাংবু থাগী মকোয় সান কোইরপ কোয়ন ককই ॥ মদুন চুবাগী নাকল য়েৎলোম ওইরোমগী সল্লাংবু ফৈন ককপ মপা য়ৌন কোয়ন কক্লকই ॥ মালেম লৈমগী সক্তম লৌরকপ সমগী কাঙলোন অসিবু “লৈসাবী” হায়ন কৌনরকই ॥ পুন্নিগী তাংকক অসিবু “লৈসাবী” হায়ন মিংগৌনরকই ॥

মঙাং, লুবাং, খুমন, অঙোম, মোইরাং, খা-ঙানব অমসুং সলাই লৈসাংথেম হায়রিব সলাই তরেং পোক্লিব ঈপুথৌ কোনজিল তুকথবন মপাবুং সলাইলেদ সিদববু ফাংখোঙ কোয়দুনা মপাবুংবু মসক খঙব মতমদ “পাখংব” হায়ব মিংখোল ফংই ॥ মপা খঙলব মতমদ লাইরেস্বী তরেং লুহোংদুন সলাই তরেং পোকই ॥ মপা ওইবগী মতীক ময়ায় হকচাং কয়াৎলোদ ফুদোরকপ মতমু পীবা ওইরিব পুন্নি “পাখং” হায়ব মিংখোল অসি ফংই ॥

অসুস্থ চন্দ্ৰ পীবা ওইবসিং লৈশাবী পাখং ফারকপ মতম্বু পুঙ্গিৰোন্দ
 অমসুং সনামহী লাইনিংদ “কাংদোঙ ফাব” হায়ন খঙনৈ।। সনামহীন থবায়
 ওইদুন তোংলিব হকচাং কাংলোন অসি মপুং মৱৈ ফারকপ মতমদ “কাংদোঙ
 ফাব” কৌরকপ অসিন যুস্বাল পুঙ্গি চংব য়ারকপ মতম্বু খঙনব মরম্ব
 লৈসা-পাখংগী পুঙ্গি তাংকক অসিদ চীং অমসুং তমদ খুন্দামিন্নরকপ অহল
 লমল লাইওইরবসিং অদুন পুঙ্গিদ চংদব য়াদ্রব মইহেসিং, কাঙলোনসিং অমসুং
 থকসি-খাসি থৌগল্লোন তাকপি তস্বীফম মফম্বু (ইঙ্গতিতুসনবু) পাখংসিংগীন
 “পাখংফাল” লৈসাবীসিংগীন “লৈসাফাল” হায়ন সিদ্দমফম (ইঙ্গতিতুসন)
 অনি অসি খুল নত্রগা লৈকায় খুদিংদ লিংলম্বী।।

পাখংফাল হায়ব মমিং অসিন তম্ফম (ইঙ্গতিতুসন) অসিদ পাখংসিং
 ফম্ননব অসাংব ফালসিংগী লেং সেমদুন থম্নম্ব অদুদগী লৌবনি।। মইহে তম্ফম
 অসিদগী অমুক সিন্নাইসঙ, সিন্নাইফম, সিদ্দমফম হায়দুনা সঙ মনুং অমসুং
 মপান্দ মসা লোঙথোকই।। পুন্নমক অসি য়েংসিল্লব সিঙাকলোয় কয়া লৈবগী
 মথস্ত্ৰ সুপ্ন য়েংসিনব “পাখংলাকপ” কৌব ফম অম হাঙ্গী।। পাখংফালগী
 মমিং থোঙ্গকখিবগুন্ন লৈসাবীসিংগী মইহে তম্ফম (ইঙ্গতিতুসন) অসিদ থাৰিব
 ফাল অসাংবসিংগী লেং সেমদুন লৈব অদুদগী “লৈসাফাল” কৌই।।
 পাখংফালদ থায়দোকপগুন্ন লৈসাফালদসু সিন্নাইসঙ, সিন্নাইফম, সিদ্দমফম
 থায়দোকই।। পুন্নমকপু সুপ্ন য়েংসিল্লিব ফম্নাইব অদুবুন “নিংঙোঙ্গাকপ”
 কৌই।।

হৌজিকী মতমদ তৌনবগুন্ন পাখংফাল লৈসাফাল অনিমস্ত্ৰ সিল্লম
 থায়দোকই, সিনথাক থায়দোকই।। থকসী-খাসী থৌগল্লোনগী অচেৎপ
 কাংলোন মখাদ লিংব মইহে তম্ফমসিং ওইব মরম্ব মতমদুগী কংলৈপাক খুনাইদ
 মৰু চঙব, মথৌ খঙব, মসা মউ ফব, মাগী মাগী পুঙ্গিগী সিনফম নাইব,
 লৈপাক ঙাক্লবগী ছয়েন লাংলোন (ছলা) কাঙলোন হৈব, মতীক চাব মপা-
 মমা অমমম ওইরকপদ চঙব য়ুস্বাল্লোনগী তুরেল লৈঙোই চোচ্চোবীদগী হেম
 কুঙ্গী হায়ন পাউৰৌনরিব লৌসিংগী মপু ওইব ওইবী কংলৈ চন্দ্ৰ পীবা ঙাক্লন
 খুঞ্জিলম্বী।। মতম অদুগী কংলৈপাক অদুনি মীখা পোন্না হিংলস্ত্ৰব, য়েৰুব
 পুন্নমৰু কিনরম্বিব, মতীং লৈন হিংলম্ব, চাওখংলোন কয়াগী মপু ওইরম্বিব

অমসুং হিরম খুদিংদ অবাং অপা লৈরমদব ।। অদুগুশ্ব মালাম পুন্নমক্ক ফিদমফম
 ওইনরগদবা কংলৈ খুনাই অদু ওসিমক হিংগংহনগদবনি হায়বগী পাউজেল
 অদুমক্কি অইব কোঙবমচা ইবোয়াইম অঙোমগী পাখংফাল লৈসাফাল কৌব
 লাইরিক অসিন পিরিব ।। অসিগুশ্ব মিকপ থোরক্কব হৌদোকপ য়াকৈরোল
 লাইরিক অসিন কংলৈ সেনবুংগী মখোলদ মথবায় পান্নজুন কংলৈচা পুন্নমক্কী
 থম্মোই লাইয়ুমদ য়াওল অসিগী মক্ক হনব ওশ্ব ওইশ্বসনু ।। য়াওল অদুগীদমক
 তাইবংখায়ব লাইনিংথৌগী মখোঙ খুয়াখাদ থম্মোই সেন্ন থৌনিজৈ ।।

কালেন থাবুং,
 মলিয়া কুমসীং ৩৪০১ ।।

ভারিগাশ্বমচা কাংজীয়া মঙাং
 মতম অমগী মায়টৌপুৱেল
 হৌজিক্কী সনামহীগী লাইনিংগী
 পাউতাকলোয়
 সনা কোনুং ৱোয়েল কাউন্সিল
 সনা কোনুং, কংলৈপাক ।।

য়াওফম তাকপা

তেংথারোন	11
অফোংবীগী বারোন	v
বারম খরদং	v11
মাঙওইনব লৈচল খরদং	x1

পাখংফাল লৈসাফাল

পাখংফাল লৈসাফাল করিনো ?	১৭
পাখংফাল লৈসাফাল হৌরকফম	১৭
চীংজা তমজা অনিগী অচেৎপা লীপুন	১৮
মীতৈ নিংথৌগী খুজিল থৌবাঙ মখাদ	
চীংজা তমজা অমত ওইরম্ব	১৮
পাখংফাল লৈসাফালগী মফম	১৯
পাখংফাল লৈসাফাল কালগী মতম	১৯
ফালদ সরক যাহৌদবগী মইহৈ	২০

নৈনরোলগী পৱিৎদ

১) হুকসাং নাদ-যেজুনবগী পাইম্ব তাকপ	২১
২) মীখা পোনন হিংব ঙ্মবগী সিল্লম তাকপ	২১
৩) সাফম লানফম লাকপদ য়েকুবগ মায়েকুব ঙ্মব লম্বী তাকপ	২২
৪) থৌগল্লোন তাকপ	২২
৫) য়ুম্বাল্লবী নুপী অমন লৌগদব থৌদাং তাকপ	২৩
৬) য়ুম্বাল পুন্সিগী খুরৌ তাকপ	২৪
৭) পুন্সিরোন্দ য়াহিপ চাকচা ফম্ফম তাকপ	২৪
৮) লীচং সাজংকী তঙাইফদব তাকপ	২৫
৯) ফিদম লৌনিংঙাই ওইদ্রব মীসক তাকপ	২৬
১০) চিনজাক্ল মীওইবদ ওইহল্লকপব তাকপ	২৬
১১) লাইনীঙ লম্বি তাকপ	২৭

১২) যুস্মাশ্লোন্দ হৈজিং খরায় পুব	২৮
১৩) য়েক মসেল চারৌ মৌরৌনবা যাদে তাকপ	২৯
১৪) মচা ওইবসিংদি মপা মমাগী অনিশুব মওঙনি তাকপ	৩০
১৫) করম্ব পা-পী অনিনা চাদা নাউদাহন্দুন তাইবঙপাল অসি ওইথিবনো তাকপ	৩০
১৬) লাই হরাউবগী কুমহৈন করি উৎপগে তাকপ	৩১
১৭) ইপা ইমাবু লাইনি তাকপ	৩২
১৮) যুস্মাশ্লব মতমদ পা-পী করম্ব লোয়নগদগে তাকপ	৩২
১৯) যুস্মাশ্লোনগী নুংগী ওইব অহকপবু তাকপ	৩২
২০) লাই হরাউবন যুস্মাশ্লোনগী অহকপ তাকপ	৩৪
২১) পুন্সি ইয়েইলৈবু লাই হরাউবগী পরিংদ খুদম উত্তুন তাকপ	৩৫
২২) য়েলহেন কাঙলোন ঙাকপন অথোইব মী ওই হায়বগী খুদম তাকপ	৩৬
২৩) পাখংফাল লৈসাফালন চীংজা তমজা অমস্তনি তাকপ	৩৭
বারোই	
পাখংফাল লৈসাফাল সরক য়ারকপগী মইহে	৪৫
খুজু খুৎলাই তম্বীবগী মইহে	৪৫
পাখংফাল লৈসাফাল মাঙখিবগী মইহে	৪৭
মীয়ান লাইনিঙ চঙলকখিবদগী ফংব মইহে	৪৭
পাখংফাল লৈসাফালন সিথরকুবদ	৪৯
লৈপুঙ য়াকাব	৪৯
সিমাইফম কাব	৫০
ফিসা-লোনসাদ চীংজা তমজা অনিগী মান্নরকপ	৫১
অনৌবা চক্কা লাকপদ	৫১
মইহে মসিল তম্ফম ওম্নরকপ	৫২
লুচিংবগী মখৌ তারকপ	৫৩
চীংজাসিংগী মরক্ক থকসি-খাসি	৫৩
মতিক চাবা মী ওইনবগী তঙাইফদব	৫৪

42435

পাখংফাল লৈসাফাল

পাখংফাল লৈসাফাল করিনো ?

পাখংফাল লৈসাফাল হায়বসি চীংজা তমজা অনিমকী লিববা মতমগী ইপা ইপুসিংগী পুন্নিরোন্দ তঙাইফদন চৎনরম্ব, যুয়াল পুন্দি চঙনদ্রিঙৈদ পাখং লৈসাবী পুন্নিমকপু পুন্নিগী চঙদব যাদ্রব মইহে কয়া হৈহন্নব লিংলম্ব সিন্দমসঙনি। ফাল অসি সোয়নাইদ্রব কাঙলোন কয়া ঙারু চতুন খুনাই অমা লিংনবগী যুস্ফম্মি।

পাখংফাল লৈসাফালদ খঙ-হৈরব সিন্তাকপ সিন্তাকপী কয়ান চাউবব খৌদাং লৌই। অসিগুম্ব সিন্তাকপ সিন্তাকপীসিংগী খৌদাংদি অসুকী মতিক হকই। মথোয়ন খজিঙং কোমথোকপদ সিন্দম্মোইসিং লম্ফে চৎখিদুনা পুন্দি অরাব তাবত নঙন লৈবাক খুনাইগী মাঙ-তারুবগী মরম ওইরক্কদৌবিবনি। মবম অসি লৈবন সিন্তাক্কোইসিং যাম্ম চেকসিন্ন কায়খি লানখিদনব হোৎনৈ। কৈদৌঙৈদসু কায়দে, লান্দে। মবম অসিদগী সিন্তাকপ সিন্তাকপীসিংদি মীবু মী ওইনব সেম্বনি, লৈবাক খুনাই অমবু সেম্বনি হায়নবিবনি।

পাখংফাল লৈসাফালগী হৌরকফম

পাখংফাল লৈসাফাল হায়বসি লিরব মতম হায়বদি চীংদ লৈরিঙৈ, তমদ তাদ্রিঙৈ মতমদগী হৌনা লৈরক্কবনি হায়বসি মীতৈগী অরিব লাইরিক কয়ানা তাকই। অদুগ চীংজা-তমজাগী মরমদ খবদং কোইথোকুব তাবদ পনব যাবদি- অদুঙৈ কংলৈপাকী তম্পাকী লম পুম্ব ইসিং থুমজিন্দুন লৈরিঙৈ মতমদ তমজা পুন্নিমকসু চীংদ চীংজা ওইন লৈবম্ব ঙাঙনি। অদুগুম্ব মতমদুদদি তম্পাক্কমদ কনাসু লৈবম্ব নঙে। কাইনখংদ ইসিং কংলব তুংদ তমদ কুম্মজুন খুন্দা লৈতাবসিং অদুবু তমজা কৌখিবগী রাতনি। চীংজা-

পাখংফাল লৈসাফাল

তমজা অনীগী হৌরকফমদি অমতনি হায়বসিনি। মতম অদুদদি চীংজা-
তমজা লৈনিঙ-লৈনিঙব মফমদ পঙলৈ লৈনরম্মী। চীংজানি হায়ন খঙনরিব
রোংমৈ (কবুই), তাংখুলনচিংব কাঙলুপ কয়াসু নিরব মতমদগী তম্পাক্রমদ
খুন্দাদুনা তমজা ওইন লৈরক্লি। মতৌ অদুগুন্ন মীতৈসিংসু চীংগী লমদ
খুন্দাদুন চীংজা ওইন লৈবসু যাওরম্মী। হৌজিক চীংগী লম ওইরিব কাখাদ,
চীংদ খুন্দারিবা ইচিন ইনাওসিংগী পুন্নি মরেলগুম হিংলিব মীতৈ চীংজাসিং
অসিন লেঙদ্রব খুদম্মি। চীংজা তমজাদি অমতনি। পান্দম অমদ হায়রগ
মপান-মউ অমদগী মসা মরেং কয়া লোঙথোকখিবগুশ্বনি। ইসিংগুশ্বনি।
তোঙান-তোঙানব হাপফমদ হাপ্পগা তোঙান-তোঙানব মচু খাদরগ খর
খেল্লনব, হান্নগী ইসিং হায়ব মিৎদি মাঙদবগুশ্বনি। হৌজিকী মতমগী চীংজা
তমজা অনীগী পথাংকোক পুথাকোকী বারী অমসুং লাইরিকসিংনসু চীংজা
তমজা অনীদি মমা অমতগী মচানি, মচিন মনাওনি হায়বগী খুদম কয়া
উত্তুন ফোঙদোক্লি।

চীংজা তমজা অনীগী অচেংপা লীপুন

নোংদা লাইরেল পাখংবগী মতমদগী কংলা মেন্দ পাঙথোকপ লমদম
অসিগী খুইদিগী চাউব মেরা হৌচোংব নংত্রগা মেরা হাওচোংব হায়ব কুমহৈসি
লৈরক্লবসু খুইয়োই তোমপোরু চীংজা নিংঙোল নোংমাইনু অহোঙবীবু
লুহোঙদুন কংলা ফম্বাল তোংমিল্লখিব অসিদগী চীংজা তমজা অনীগী হেল্ল
নকসিল্লখিবগী লেঙদ্রব লীপুন অমদি অদুমক ওইখি। মরম অদুন চীংজা
তমজা ফুরুপ অনীন লৈসেমঙৈদগী পূন্ন হিংমিল্লরজুনা অবা নুংঙাই সৰুক
য়ামিল্লরকই হায়বসিদি মেরা থানসু অদুম্বক তাকচৈ।

মীতৈ নিংখৌগী খুজিল খৌরাঙ মখাদ চীংজা তমজা অমত ওইরম্ব

ওঙ্কিঙৈ মতমদদি লমদম অসিদ খুন্দারিব কাঙলুপসিং অসি লোন্নব,
নকুব খুল খর নঙন খর লাপথোক্লিবিদি অমন অমগী মরমদ করি অমত
খঙনরমদে। লোন চংনরোল্লচিংব মান্নদবন অয়াশ্বনি। অদুবু মীতৈ নিংখৌগী
খুজিল খৌরাঙ মখাদ কংলৈগী ময়োল ওইরিব কোনুংদ পুন্নিপ তিন্দুন অনকপ

অরাধ মায়ে মরিগী মীয়াসু অমগ অমগ খঙনহল্লি। মীতৈলোন তস্বীদুন তোঙান তোঙানব কাঙলুপকী মীয়াসু পুৰিঙা রাখল ফাওদোকহল্লি। মসিন লৈবাক অসিগী তোঙান তোঙানব কাঙলুপকী মীয়াসু খেলবগী রাখল মাঙহল্লগা পুকচেল খোয়জেল তিল্লন হিংমিল্লদুন কংলৈ খুনাই অসি নিঙ-খা তল্ল হিংদুন পাঙ্ককখি। কংলৈ লমদম অসিদ লৈরিব চীংজা-তমজা খুদিঙন অমত ওইন নুংসি চান্নন লৈমিল্লবস্ব, লোয়নন খুনাই অম সেমগৎ-সাগৎলকপদ মরী লৈনরস্বন তোঙান-তোঙানব কাঙলুপ ওইরবসু নুংগী ইচেলদি অদুস্বক মাত্ৰৈ অমসুং অমগ অমগ অরৈ অরৈব লৌথোক লৌসিন পীথোক পীসিন তৌনদুন তেঙবান্নরস্বী।

পাখংফাল লৈসাফালগী মফম

পাখংফাল লৈসাফালগী সিন্দমসঙ অসি লৈকায় খুংগংসিংদ মফম চাব য়েংদুনা পাখং লৈসাগী তোঙান তোঙান থম্নৈ। মমাঙঙৈগী মতমদদি লৈনরিবা য়ুমদ কা খায়দোক্লগ মপাল থংবন পাখং নংত্রগ লৈসাবীগী তুস্বম মফম ওইব পাখংফাল লৈসাফালগী মফম হাপ্নরস্বী। পাখং অমসুং লৈসাবীগী মফম তিল্লদে। করিগুস্বদ লৈকায় খুংগংন অচৌব ওইরবদি অরিঙব ইমুং, খর সক্রাইরব, মচীন চংপ কনাগুস্বগী ইমুংদ পাখংফাল লৈসাফালগী মফম ওই। হৌজিক্কী মহৈসঙসিংদ মহৈ মসিল তস্বীবগুম চাংনাইন সিন্দম নহাসিংবু সিন্তাকপ সিন্তাকপীসিংন পুন্সীদ থেংনরগদব হীরম কয়া তাকপী তস্বী।

পাখংফাল লৈসাফালদ কাবগী মতম

পাখংফাল লৈসাফালদ কাবগী মতমদি পুন্সীগী মথোং কারকপ মতম, য়ুম্বাল লস্বীদদি খোঙদাদ্রিঙৈ মমাঙদনি। ইপা ইপুগী বাইন অসুন্স হায়-“তস্ব নিপা ওইবন লাংহৈ কুমসিং ১৩ মপুঙ লেপ্পকপ, তাউজিংগুম মসিং পান, হৈরাঙগুম ময়াই চেল্লব, পস্বৌ পাথাঙ সিনঙস্ব মতস্ব পাখং কৌই। মোসু নুজা ওইবীগীন লাংহৈ কুমসিং ১১ মপুঙ লাক্লগ সিঙলেনগুম লৈরিক কা, লৈরাংগুম লৈহী পু, পলেম পীথাঙ সিনঙস্ব মতস্ব লৈসাবী

কোঁই। অদুগীদমক নুপা-নুপী খুদিঙন মাগী মাগী চহী তাংফমসিদ পছৌ
পারেপ তান্নব, পলেম পীরেপ ফংনব, অহল নাক্ত ফন্ন পুশী লমদাং থিনৈ।
অসুন্ন পুশি-ফম্মেল তাম্লে। চাউব মপুঙ লেপ, সাংব সারেপ ফারবদ মরাল
লুহোঙ-খোঙদোং তম্লে; পারেপ-পুৱেপ তান, চারী সুরী তাম্লে।”

অসুন্ন ঐথোয়গী লৈবাক্ত যাইফ নুংঙাই তানখংলক্ৰিব নহারোল
পীবা-চনুৱা অয়াশ্বন যুশ্বাল পুশ্দি খোঙদাদ্ৰিঙৈ পুশ্দিগী মরুওইবা খৌদাং
কয়াবু মসক খঙনব লৈকায় খুংগংসিংদ পাখংফাল লৈসাফালগী সিদ্দমসঙদ
চঙনৱশ্মী। মরু ওইন সিদ্দমসঙ অসিদ পাখং-লৈসাবী অনীমকী-লমচৎ-
সাজৎ চুমথোকপী; হুকসাংগী কয়াংলোন মসক খঙহল্লি; পা-পী কৱশ্ব
লোয়নগদগে খঙহনবী। তসেংনমক পাখংফাল লৈসাফালদি যুম পান্দিব
পাখং লৈসাবীসিংগীদমক্তনি। কনাগুশ্বন যুশ্বাল পুশ্দি চঙনগদি মসিদ
সরুক যাব ইকাইনৈ, চঙনদে।

ফালদ সরুক যাহৌদবগী মইহ

অমরোমদ, পুশ্দি মইহ যানব হায়বসি লমচৎ নাইব মী অমগী পুশ্দি
সোয়দন ফংহনবন অসিগুশ্ব পাখংফাল লৈসাফাল অসিদ সরুক যাহৌদব
কয়াদি লীচৎ সাজন্ত অৱাৎপ ওইৱকপন হিৱম খুদিঙমক্তসু মেনখৎপ
ঙম্মরোইদব অৱাৎপ ঙাক্ত ওইৱকই। হৌন লোনচৎ, থকসি-খাসিনচিংব
মীওইব অমগী মসাদ চেন্দব যাদ্ৰব অথোইব লনসিং ইৱাৎ-ৱাৎপগুম
তৌৱকই। অদুগ, যুশ্বাল্লোনগী অহকপ কাঙলোন কয়াবুসু ফালদ কাদুন
নৈনহৌদবন তীনচেন-লাইচেনগনব, হামচৎনব ওইৱকই। যুম পান্দিব মতমদসু
পা-পী অনীন কৱশ্ব সাজৎ-লীচৎ, কৱশ্ব চাকচা-ইথক, যুমদিগ্লোনচিংব
ঙাক্তদগে খঙদবন হকচাং সোক্তকই। লাইথুং-লায়ন পোক্তকই। কান্দব পুশ্দি
ওইৱকই। অসুন্ন, মসাগীদ নত্তন খুনাইগীসু খুরৌ ওইৱকই। মতম চাদন
পুশ্দি কেমনু মাঙনৈ।

নৈনরোলগী পৱিৎদ

১) হুকসাং নাদ-য়েজুনবগী পাঁস্বে তাকপ

পাখংফালদ সিদ্দম নহাসিংবু হকচাং অমসুং পুন্নিঙ অনীমক ফগৎহন্নবগী সাজেন পুজেনগী কাঙলোন কয়া তাকপী তস্বী। সনা, লুপান চীংগুম ৰাংন পৈরবসু, মইহে মসিল কয়া খঙ-হৈরবসু মসাবু ফৎত্রবদি পুন্নমক অৱেশ্বনি। মসা ফৎত্রবদি লায়না মখল কয়াগী কায়দোংফম ওইরকই। পুন্নিগী খৌদাং কয়া পাঙঙমদন ৰান পুন্নি লেলহল্লি। অদুগ অমরোমদ মসা-মউ ফবন নুংঙাই-য়াইফব, ৰাঙ-পাদব হায়বদু ওই, লৌসিংগী লস্বী কয়া তানব ঙ্ম্বী, অনীংব পস্তুং কয়া যৌব ঙ্ম্বী। মরম অসিন হুকসাং পাঙ্গল কন্নব, খোঙ খুং সিনেব, কাঙলোন কয়াগ লোয়নন হকচাং সাজেল সান্নহল্লি, পৌ চিংহল্লি, লমজেল চেলহল্লি, চেনজোং-মাঙজোংদ অহেনব তান্নহল্লি অমসুং য়েৎ-ওইগী কপ্পাক কোৎপী, য়েৎ-ওইগী নিঙগোং লংবী, য়েৎ-ওইগী খুকউ থৈবী, য়েৎ-ওইগী লোংস্বী, চেপচিংনচিংব মূক্কাগী লৌ কয়া তাকপী তস্বীদুনা মপা চাব সিদ্দম্নোই খন্দোক্কাগ সান্নহল্লি। অসুন্ন মসা-মউ পাঙ্গল কলহল্লি। মসা খিঙ-খিঙ লাউহল্লি। নাদ-য়েজুনব অফব চিনজাক মসক খঙহল্লি অমসুং মদুবু কন্ন চাং খঙন চাগদগে হায়ব খঙহল্লি। কৱিগুহ্ন নারক য়েক্কাপগী খুদম লাক্কাবদ কৱন্না চেকসিন খৌৱাঙ লৌহৌগদগে হায়বদু মসা মসান খঙজনব তাকপী, তস্বী।

২) মীখা পোন্দন হিংব ঙ্মবগী সিদ্দম তাকপ

লৌউ-সিংউবগী থবঙ ইংখোল কোইদুন মইহে-মরোং থাব, খুং-সা হৈবগী সিনফম কয়া, অতৈ সেলথোক লৈগদব সিনফম কয়া, লোয়নন লমতু লু-লান্ন থস্ব, যুমকৈ তরু-তনান্ন থমদুন যুস্বাল-কৈবাল ফজনব তৌব অসিনচিংব কয়া তাকপী। থোং থাক্কাব সিঙ চলহল্লি, কৱন্না থোং থাক্কাবদগে হায়ব খঙহল্লি। খাঙব কন্নব, খৌনা ফব, হায়ব ইনব, পুন্নিঙ অমসুং লমচৎপু থকসি-খাসি নাইব তস্বী। কৈদৌঙৈদসু অতনব, অৱাব, অকিব লৈহন্দে। অসুন্ন তাকপি-তস্বীবদগী সিদ্দম নহাসিংন মরম ওক্কা, মথৌ মসক খঙন

নোংম-নোংমগী পরিং নাইন চৎথরকপ সিহ্‌সিংবু সিহ্‌ম সিহ্‌ছোঙ খঙন পাঙথোকপন সিহ্‌কপসিংবুসু পেলহল্লি। অদুম ওইনমক কনাগুম্ব সিহ্‌ম্লোইসিংন অকায়েব তৌরকুবদি চৈরাক পীদুন লাম চঙখিগদব লম্বীবু চুমথোকপী।

৩) সাফম লানফম লাকপদ য়েকুবগ মায়েকুব গুম্ব লম্বী তাকপ

ফাল অসিদ ইনখৎলক্লিব সিহ্‌ম নহসিংবু সা-লানগী মতমদ থবক ওইন উত্তুনা মপাল্লমদগী লান্দারকপ য়েকুবগ মায়েকুব গুম্ব হুইয়েল লাম্মোংগ মরী লেনন তোঙান তোঙানব মখলগী থাঙ-তাগী থেংগৌরোল কয়াসু খঙ হৈরবা সিহ্‌কপসিংন সিহ্‌ক সিহ্‌ম্বী।

পোইরৈতোন কৌব লাইগী লাংরোন ওইব ইপুথৌন হৌদোকপিরম্ব হিয়াঙ হিনোংবনচিংব লৈবাক মীয়াম পুম্ব মসা গাকথোকচব গুম্বব হি তোংব, হি হেনব হেননব মতম নাইন পাঙথোকপ থৌরম্ব মখা তন ইচাউ লাক্লবদ, সা-লান লাকুবদ ইসিং ইরান হেনব হিরোই-হিনাউ সাব তম্বী। পুন্নি ময়েং তাহন্দন সাদ-লান্দ মথৌনা লৈহম্ববগীদমক অপাম-খৌরাংগী ইরাং পীদনবসু কন্ন হোংনবী।

৪) খৌগল্লোন তাকপ

পাখংফাল লৈসাফালদ সিহ্‌কপ-সিহ্‌কপসিংন সিহ্‌ম্লোই পাখং লৈসাবীসিংবু য়াম চেকসিন্ন সেম্ববিবগ লোয়নন থকসি-খাসি, লাইগী খৌগল্লোন, ইপা ইমাবু মীৎন উব লাইমক্লি খনবগী খৌগল্লোন, অহল-লমনবু লাই ওইন খনবগী খৌগল্লোন, মখাগী অঙাং নহসিংবু গুম্ববনি হায়দুন নমজা নমথেকুব তৌদন ইচা ইনাওগুম্ব নুংসিব উৎপিবগী খৌগল্লোন, ইমান্নবদ খোহ্‌মী-খোনচোপ সিহ্‌জিন্নদন উৎনগদব খৌগল্লোন, য়ুম্বাল পুন্নিদ চঙলব মতমদ নুপা-নুপী অনীগী মরজা য়ানব অমা থমদুনা উৎনগদব খৌগল্লোন হায়রিবসিং অসি মী অফব, মীথোই মীহেনব তাল্লিবসিংগী অচুম্ব লম্বীনি হায়ব তাকপী।

চীনজাক অমবু চান্দিঙৈদ তাইবঙ মপুদ হাম্ব কৎচরগ চাগনি। ইপা

ইমা ইথক থোংবসিং চাট্ৰিঙে থক চাফৰোই । চাদব যাদ্ৰবদ ইথক থোংবসিংদুদ তাক্ৰল্লগ মথোয়গী অয়াব লৌৱগা চাগনি হায়ব হৌন লোনচৎ কয়াবুসু তাকপী । অসুন্ম ইমুং অমদ লৈৱিব মপা-মমা, মচিন-মনাও, মচন-মচেসিং পুন্ম লৈমিল্লব য়াৱিব অসি নুংসিনব, থাংজনব অমসুং পুন্মমক অসিগী মথক্তা অমন অমদ উৎনগদব থৌগল্লোন অমদি লাইনিঙ লীচৎসিং কায়নদবদগীনি । অদুগ হায়ৱিব থৌগল্লোন অমদি লাইনিঙ লীচৎসিংসি হেক কায়বদ বায়োং চাদব, কাং-খোং চাইব য়ুম্মাল ওইগদৌৱিবনি হায়ব তাকপী ।

৫) য়ুম্মাল্লবী নুপী অমন লৌগদব থৌদাং তাকপ

লৈসাফালদ কাৱক্লিবী মথোং কাৱকপী লৈসাৱীসিংবু খঙ-হৈববী সিন্তাকপীসিং হৌজিকী মইসঙসিংদ তাকপী-তস্বীবঙম চাং-নাইন তাকপী, তস্বী । মদুগীদমক লৈসাৱীসিং য়ুমদগী ফৌ-চেঙ অমসুং অতৈ তঙাইফদব পোৎলম কয়া পুৱকই । সিন্তাকপীসিং পুৱিঙ লৌসিং ওইগদব পাউতাক কয়া পীবিবত নন্তন লমচৎ-সাজৎ, থকসি-খাসিনচিংবা থৌগল্লোন কয়া হায়বদি নুপী ওইবী অমন পুন্মীদ তৌগদব-তৌৱোইদব অসিনচিংব কয়া মচা তান তাকপী, তস্বী ।

লৈসাফালদ লৈসাৱীসিংবু ফিসা-লোনসা, জগোই মখলসিংগী চানব ইসৈসিং, তোঙান-তোঙান সন্ধদব ইসৈসিং, ইমুংগী চান-থক্ৰব সেম-সাব, থোং থাকপনচিংবা হৈহল্লি । য়ুম্মাল পুন্মিদ চঙলব মতমদ থেংনক্ৰগদব তঙাইফদবসিং তাকপী তস্বী । নুপী ওইবীগী লিৱি-খোইৱিব মতৌ, মিংগৌ-থাগৌ, কোক খুমদুন মকু মতৈ অমদি অহল লম্মনসিংদ উৎকদব থৌগল্লোন, লোয়নন নুপী ওইবী অমন থকসি-খাসি খঙন কৱন্ম থক-খা তুন পানব ওমগদগে হায়বগী তঙাইফদব হৌন-লোনচৎসিং তাকপী তস্বী । নুপী হায়বসিদি নুপাগী হকসাং তংখায় ওইবনি, মপুৱোইবগী চান্নবী মক্ৰপসু ওইবনি । তান-তানদুনা লোয়নৈ হায়বগী তালোয় কৌবনি । য়ুম্মবী নুপীন মতীক চাবী ওইৱবদ য়ুম্মাল পুন্মিদ নুংঙাই য়াইফব হায়বদু ওইৱিবনি । অদুগ খুনাইদসু লেমজনিংঙাই ওইবনি । অচৌব থৌদাং অম পাঙনব হোৎনবকপদ

মপা ওইবগী মতৌ লৌবনি, অদুগ অনা-অয়েৰুচিংব যাওৱকপদ মমাগী মসক লৌবনি, হায়বনচিংব কয়া তাকপী তম্বী।

অসুম্মা য়ুমগী থৌৱম কয়াদ হৈথোই সিংথোইবী ওইৱিৰী, মপুৰোইববু থৱায়মক্ৰি খনজৱিৰী, অদুগ মপুৰোইববু অথোইব লাইমক্ৰি খনজদুন থৌগজ্ঞান কায়জদ্বিৰী নুপীৰু থাংগৈসেংবী নুপী কৌবনি। নুপী মমা হায়বদুসু মহাক্ৰা ওইবনি। মৱম অসিন অসিগুম্ব নুপীন লমচং ফজদব ওইৱবসু, অসোন-অনা, লায়ৱব ওইৱবসু মপুৰোইববু খক থাদোক্তে। অসিগুম্ব নুপীতন মপুৰোইববু অৱাংব থাক্ত থাংগৎপদ কয়া য়াম্ম মতেং ওইব অদুগ অসিগুম্ব নুপী অমগী মপুৰোইবন মাগী লোয়নবীগী মতেংদগী কয়া য়াম্মা চাওখৎপ গুল্লকপ হায়বদু ফালদ কাৱক্ৰিবিচিংদ মমুং তান খঙহনবী।

পূকচেল তল্প অমসুং সেংব, লমচং ফজব, সাউগন্দব, খাঙব কনব, অতনব লৈতব- অসিগুম্ব, মতীক ময়াই কয়া চেঞ্জবী নুপীতন নুপা অমগী লোয়নবী ওইদে মতীক চাবী ওইগদৌৱিৰনি হায়ব খঙহনবী।

৬) য়ুম্মাল পুন্দিগী খুৰৌ তাকপ

পূকচেল সেংদবী, পূকচেল লেপ্তবী, পুন্দিং লৈতাদবী, সুনিঙদবী, হৌন খঙদবী, সৌ-সৌ লাউগনবী, হায়ন-তানব যাদবী, অথোই নাপল কাবী, মতম পুম্বদ মমাগী নুংঙাইনব হোংনবদ মপুৰোইবন ৱান তানজব মৱল মথুম মাঙহন তাকহল্লিৰী মচা মসুগীসু কৰি অমত খন্দ্ৰবী নুপী ওইৱবদি নুপা-নুপী অনীগী য়ুম্মাল পুন্দি খুৰৌ ওইদুনত লৈৱগদবনি। অমৰোমদ, খুনাইগী চাওখৎ-থৌৱাঙগী লমদসু কৰি অমত খোঙ থাংজিনব গুল্লৱোইদবনি অমসুং অহোয়নদুম খুনাইদসু সোৱক্ৰকদৌৱিৰনি হায়বসু তাকপী।

৭) পুন্দিৱোন্দ য়াহিপ চাকচা ফম্ফম তাকপ

মীওইবন হিল্ল ফম্বগী ফিদুপ খঙদ্রব, চাকচা কাঙলোন কায়ৱব অমসুং চাবগী চফম সাজেল হৈত্ৰব, ইথক কাঙলোন কায়ৱবদি তিষ্টুং-লাইথুং চেঞ্জকই। মবমসিং অসি লৈবন পাখংফাল লৈসাফালদ সৱক য়াৱিব

পাখং-লৈসাবীসিংদ যেন যাহিগু হিঙ্গগী যাওন অহম, চীংথৈ ফিদুপ অহমদ
ফম্বগী ফম্বম মরোল খঙহল্লি। ইথক কাঙলোন মৰীক চুম্ব খঙহল্লি।
য়াহীপ-ফম্বম কাযবদি তাইবঙ ছকসাংন লায়থুং-লায়না পৰুৱাই।
তিনচেন লাইচেনব ওইবকই। মসিবু খঙলবদি চহী যান্নব অহল ওইববসু
ঈগী ঈচেল কাযদবন মসা মনুং সেংন ফন লৈ। মসিনি “চহী ১৫ গী
অহল চহী ৬০ গী নহা” হায়নৱিৰ অসি। অসুন্ন পাউৰৌ কয়াগ লোয়নন
সিন্দম নহাসিংদ কাঙলোন ঙাৱু চৎপ নত্ৰগা চন্তবগী অফ-ফন্ত, কান্নব-
কান্নদবগী মবম খঙহল্লি।

৮) লীচৎ সাজৎকী তঙাইফদব তাকপ

সিন্তাকপ সিন্তাকপীসিংন সিন্দল্লোইসিংদ ইহান-হানব ৰাখলসিং, ইহান
হানব হিংবগী লম্বী (থবক) সিং অমসুং লমচৎকী ইহান হানব চৎকদব
পবিত্ৰসিং তম্বী। মসান মসাবু খঙজবিব মীবু মী অথোযব কৌই। পুঙ্গিদ
খুইদগী মক ওইবদি লমচৎনি। লমচৎ ফজবন থকসি-খাসি ঙাৱু চৎনদুন
পুন্নমকপু পুন্দুন থল্লী, অমগ-অমগ কাযনদন নুংসি-চান্নন লৈমিন্হল্লি। মসিবু
ঙাৱু চৎনদ্রগন মীওইবদি মী ওইদে। মপা-মচা, মচিন-মনাও, অচৌ পিসকী
মবন্ত থকসি খাসি লৈবন্তে। সন্ন হাযবদ পুঙ্গিগী অফব-ফন্তব পুন্নমক
লমচৎকী মখা পোঞ্জি।

মীওইবন তোযন তৌবিব অমদি তিন্নৱিৰ অদুদগী ইসাগী হৈনবী
অম সেল্লকই। হৈনবী অদুমক্ মীদুগী লমচৎনি। থেংনকবিবা অদুদগী
ফন্তবসিং অদুন সাজৎসু ওইবকই। অদুন মীওইবদি মসা মসাগী লৌসিংতন
হিংব হোৎনৱকপন মসান মসাবু সেমজব নৎত্ৰগা মাঙহনজৈ। মবমসিং
অসি লৈবন পাখংফাল লৈসাফালদ মীচম অমবু মক চঙব মীসক অম
ওইবক্ৰব সেমগৎলকপদ চঙদ্রব যাদ্রব নুংগী ওইবা মই (spiritual educa-
tion) দ লমচৎ ফজব হাযবসি যাওদব যাদবগী তঙাইফদব লৈবন মসিগ
মবী লৈনন লমচৎ ফজববসু হক্ৰ লৌদন তাকপি তম্বীবিবসিংন ফালদ সকক
যাজৱিৰ যাজবিবীসিংদ মমুং তান খঙহনবী।

পুৰ্ণিঙ বারকুব লীচং-সাজং হায়বসি য়াম্ন মৰু ওইবন হিরম অসিদসু য়াম্ন চেকসিনবী। পুৰ্ণিঙ বারকপ গুমদ্রবদি মী অমন মতীক চান হিংব গুমদে হায়বগী পান্দম উত্তুন পাউতাক কয়া সিন্দল্লোইসিংদ পীবি। অসুন্ন সিন্তাকপ সিন্তাকপীসিংন হায়বদগী তৌবন হেন্ন তম্বী। নিঙতম্ব রাখলদগী অচুস্ব নংত্রগ অরানব লম্বীদ নিঙতম্ব চংপ গুম্বী। অসিগুম্ব অরানব লম্বীদ নিঙতম্ব চংখিব য়াবদগী কলহৌব গুম্ববগীদমক থোইদোৰু চেকসিনবী।

৯) ফিদম লৌনিংঙাই ওইদ্রব মীসক তাকপ

পুৰ্ণিঙ লেপুব, লৈবাক মচা তাদব, অরু-অহেন খঙদব, থকসি-খাসি নাইদব, মপা মমা কিদব, লৈবাকী অঙম্ববু মীচম ওইন খল্লব, ময়াম্ববু মপা মতোনবু ইপাগুম খল্লব, লমচং নাইদব, অহলবু অমসুং মপা-মপুবু লাইদ-লাইনি খল্লব মীদি মফম খুদিঙদ চন্নদ্রবনি। অসিগুম্বা মীদি কান্দ্রব মীরেম, মীতোকচাক কোই হায়বদু সিন্দল্লোইসিংদ খঙহনবী। অদুগ নাপল তৌব, ইথক ইরাং তৌব, মীগী মাঙনব থবক্তমক তৌব মীবু মী অতোনব কোই। থবক পাঙথোক চাম্ব, হোৱেন-হয়েং তৌগে হায়দুন হোয়সাংনদুম লৈব মীবু মথৌ মসক খঙদব, অপঙবনি তাকপী। লোয়নন পুৰ্ণিঙ ইথক হৌহল্লিব অসাউব, কল্লকপ, য়েংখিবনচিংব লৈতনব হোংনবী। ময়াই কাব চীনজাক সিজিন্নদনব পাউতাক পীবি, সিজিন্নহন্দে।

১০) চিনজাক্ৰ মীওইবদ ওইহল্লকপবু তাকপ

তেংবানব মপুন পুন্মমক সেম্ব লৌইরগ মালামে লৈমদ তাইবঙ থৰায় পুন্মমকী ৰাঙনব মখল মখা কয়গী চীনজাক সিন্নবী। পুন্মমক অসিদগী তাইবঙচা ওইবসিংন হৈ-সিংন মচি ওইগদব অফবত্ব খল্লগ চাং খঙন চাজরগ অথোইব মসক ওইগদৌরিবনি। অদুগ ওন্ন-তৈন্নরগন ফন্তব মসক ওইগদৌরিবনি। সন্ন হায়রবদ অফব চারগ অফব ওইগনি, ফন্তব চারগ ফন্তব ওইগনি। মরমদি চারু-চাৰুৱিব চীনজাকী মতীক ময়াইন মীওইবগী পুৰ্ণিঙদ মচু সঙলুই। হকচাংদি পুৰ্ণিঙন পুৱিবনি পুৰ্ণিঙগী মতুং ইন্ন লীচং সাজংসু ওইবকই। মরম অসিন পুৰ্ণিঙগী মচাক হল্লিব চীনজাকপু তৱাইন

হেতু খন্দোফুন পঙচা চাব, থকপ যাদে। অমরোমদ চীনজাকু থৰায় ওইৰিবনি চাদব থকবসু যাদে।

চীনজাকী মতীক ময়াইন মীগী মৱজুসু পুকচেল খোয়জেন তিলহন্দে। চাকু চাকুৰিব তোঙান-তোঙানব চীনজাকী মতুং ইন্ন মীগী লীচৎ-সাজৎ ওইৰকপন চীনজাকু মী সেম্মী, চীনজাকু মী মাঙহল্লি। চীনজাকু মী, লাই, সাসু ওইহনব ঙ্মী।

অসুম চীনজাকী তৌব ঙ্ম অহকপ মতীক ময়াই কয়াবু উৎপগ লোয়নন পুৰ্ণিঙ ৱাখল ফগৎহনব, পাঙ্গল য়োকখৎপ, অনাব কোকপ, হকচাৎদ মচি ওইব চীনজাকসিং চাৱগ পুৰ্ণিঙ হোংদন ঐন ঙ্মগনি অমসুং তৌগে হায়ন সগৎলকপ ৱাখলগ লোয়নন থবক তৌব ঙ্মী হায়ব তাকপী।

মীওইবগী চীনজাকুগী অসাব, অসিনব, অয়াকপ, অখাব, অফকপ, নাতোন্দ কাব, অপুস্ব, অমসুং নমখীব নত্তব উইহ-ৱাইনচিংব অচাপোত্ত মসান মুনজৰিব, মসান ওইজৰিব অমসুং তাইবঙ খুৎসেম যাওদব অদুগুস্ব পোত্তু চাৱগ হুকসাং সেংগনি, পাঙ্গল কনগনি, কুচু সেংগনি, হুকসাং চাং কায়দন ফগনি, পুৰ্ণিগনি, ৱাখল লৌসিং চাউখৎকনি। পুৰ্ণিঙ অমকপ লৈতন নাদ-য়েত্তন নুংঙাইন পুৰ্ণি লেনগনি। অদুগ অসাব, অয়াকপনচিংব অমসুং হৈ-বা, চাকুচিংব অচাপোৎ পুন্নমকপু মতম কুইন থল্লগ পুমদুন মহাও কল্লগ পুৰ্ণিঙ পেন চাব মীসিংদি মসাদ লাইথুং লায়না হেন্দন পুৰ্ণিদি লাইৱ-চুতৎপ ওইৰকই। মীগী মৱল পাশ্মী, পুকচেল ফজদে, লীচৎ-সাজৎ চুমদে, অপাস্ব হেল্লি, অৱা-অনাগী মৈচাক ফংই।

১১) লাইনিঙ লম্বী তাকপ

লাইনিঙ লম্বীগী লমদসু ইসাবু থাজদ্রিমথে মপু মাৱসু থাজব ঙ্মোয় হায়বগী মৱম সুগায়ন তাকপী। কল্লক-য়েংখী, অপাম-নুংসি, নাপলনচিংব তাইবঙগী সুমহৎপ কয়াদ ময়াই কাদুনা লৈব মীওইসিংন মপু মাৱ ফংনব লম্বী থিদে। মখোয়ন মতম পুস্বদ মপাহোঙগী অৱং-অবাকী ৱাখলদ তাউদুন লৈ। থৰায় অসি কদাইদগী লাকপনো? কবিগী লাকপনো? সিরগ কদায়দ

তিনগদব খঙববু সনামহী লাইনিঙ খঙব কোঁই। ঐ কনানো খঙববু সনামহী লাইনিঙ চৎপনি। নমসা পট্ৰেন তাইবঙদ খৌগল্লিব অসিমক ইপা ইপুগী মথক তেংবানব মপুগী লৈকোন্দি ছকসাংদ লৈ হায়ব তাকপনি। মপুগী মঙাল মসেক য়েনফমসু ওইরিব, থোঙলোন অহ্মগী অহানব ওইরিব লাইপক্ত মিংথে ময়েক ৫ সোল্লগ খুংনিঙথৌন পট্ৰে নমসা থিনজবন মীওইবন পাঙব ওমদ্রিব অহ্মসুব মীংপু পাঙব ওমহল্লি, মদুতদ অইঙব, নুংঙাইব, অথোইব হায়বদু ফংব ওম্মী। তেংবানব মপুগী মঙালন মীওইবগী ছকসাংদ করম্ণ ঙাল্লিব, তেংবানব মপুগী চেংলৌ সক্তমদি তাইবঙ মীগী চেংলৌ সক্তম অদুমক্ৰি হায়বনচিংব তাকপী। মখা তান ঐ কনানো? ঐন করিগীদমক মালেমদ খোঙদারক্ৰিবনো? ঐ করি তৌগনি হায়বনচিংব তাকপিদুন সিন্দম্লেইসিংবু পুন্সিগী খৌদাং কয়া মসক খঙহল্লি। লাইনিঙ লম্বী তাকপী। লাই নিংবদি পুন্সিঙগী অমম্ব সেংদোকপনি, মঙালগী লম্বীদ চৎনবনি। মনুং লাইমীং পাঙহনবনি। নুংদ লৈরিব পাঙ্গল ফুদোঙ্গুন পানগী খৌরম কয়া পাঙনবনি। লাই নিঙবগী মইহদি অচুম্ব, অফব তৌবদ ফংব নুংঙাইব অদুনি, অদুগ লাই নিঙদবগী মইহেন ফন্তব অরানব তৌবদ ফংব অরাব অদুনি হায়বা খঙনব তাকপী। অসুম্ণ লাইনিঙ লম্বীবু পুন্সিগী নুংঙাই যাইফব তাল্লিব মীওইসিংগীদমক্তদি থাদোক্ৰব যাদ্ৰব অসেংব, অচুম্ব মঙালগী লম্বীনি তাকপী।

লাইনিঙ লম্বীগী পরিং পথাপ নাইন পুন্সিরোল কাঙলোন চৎপ তম্বী। মসিন মতিঙ লৈব পুন্সী অম ওইহল্লি হায়বদু খঙহল্লি। তিঙবু সিঞ্জিন্দুন পুন্সিগী খৌদাং কয়াবু পাঙব ওম্লব লম্বী তাকপী। মতিঙ লৈন পাঙথোকপ থৌন কাঙলোন পুন্সিবু মইহে য়ালহল্লি হায়বা খঙহল্লি।

১২) য়ুয়ানল্লোন্দ হৈজিং খরায় পুব

য়ুয়ানবদি নুপা নুপী অনীমক্ৰ অফব, মক্ৰ চঙব ইচা পোকে অমদি তাইবঙ মপুগী সিঙা পাঙলমগে হায়বগীদমক্তনি। মীতৈ ইপা-ইপুসিংল য়ুয়াল লীচৎপু ঙাক্ৰ চৎনরম্বন মতীক ময়াই লৈন, পুন্সি নুংসাংন পান্নরম্মী। য়ুয়াল

পুঞ্জি চঙলমদাইগী লুহোঙবগ মৰী লৈনন হৈজিং খৰায়দ হৈরাঙ-লৈরাং হাপুন হৈজিংপোং পুৰগী চৎনবী অম লৈরম্নিব অসিগী নুংগী ওইব ঙ্গচেল অসিনসু য়ুম্বাল লম্বীদ চঙবসি তৰাইব থবক নন্তে, অদুৰী মতীক হকত্ৰবা লাইগী লিক্ৰম অমনি হায়বদু অদুম্বক তাকচৈ। মসিমক য়ুম্বাল লম্বীদ চঙলকদৌৰিব পাখং-লৈসাৰী অনীমন্ত তাইবঙ লীচং অচুম্ববু মনুং মপান নাইন খঙজিন্নবগীদমন্তা লাইওইরব ইপা-ইপুসিংন থম্বীরম্নিব থৌরম্নি।

হৈজিংপোং পুদুন লুহোঙ-খোঙদোঙলকপী, লাইগী লীক্ৰম চুম লাকপী, মচা পিবা হাম্ন পোকপী, মচা অতেক-অকায় লৈতবী, মপুৰোইব কায়ন-সেৎনদ্রিবী মহান্তি সাগৈ-সলাইগী অথোইবী, লৈম লীচং চুম্বীনি লৌনৈ।

হৈমন-লৈমন লাইদ কংপ যাদবগুম চেঞ্জুরব পা-পী অনীবু হৈমন-লৈমনগী পাংখক ওইন লৌরগ লাইগী থৌরম তৌদুন লুহোঙ-কৈহোঙ তৌবদি তৌহৈদে হায়দুন তৌনরমদে। মরম অসি লৈবন ইপা-ইপুসিংন চেঞ্জুরগ লুহোঙ-কৈহোঙ তৌবদি নামুংই হায়দুনা লুহোঙনরমদে। য়েক থোৰুববু য়েক ওছোৰুগ লাই মীনম চাদুন লুহোঙবগী থৌরম তৌববুসু কিনরম্বী।

১৩) য়েক মসেল চারৌ মৌরৌনব যাদে তাকপ

ইপুথৌ পাখংবগী হাক্তন্ত সলাই খুছোক খায়নরজুন য়েক য়েক, সলাইগ সলাইগ লৌনব যাদবগী অচেংপ, লেঙব যাদব ৰাইহেন সৰী নমুংনখি। মতম অসিদগী চাখি-মৌথিবদ সলাই লুক থিব হৌনরকখি। সলাই লুক অমগী চনুৰাবু লুক হোংনরজুন অতোপ্প লুক তিব হৌথে। সলাই তৰেংকী চাদা-নাউদান ঙ্গ মসেল লৌনবদি পুঞ্জি নুংসাংদে। মরম অসিন য়েক মসেল চারৌ-মৌরৌনব যাদবগী চৎনবী হৌজিক ফাওব লৈরি। লাইগ-মীগ য়েকুব, সাগৈ-সলাইগসু য়েকুব, মাগী-মাগী সুথাঙ তৰেংলন্ত সাগৈ মুংপ হায়রিব চৎনরোল অসি লৈরম্বন পারম-পূরমদগী চারৌ-মৌরৌনব মতমদ মসি ঙ্গক চংনৈ। ইতিম্ববু য়েক তিম্ব হায়বসিনি। কনাগুম্বন য়েক মসেল লৌনবগ

সাইগদগী ইছোক্ৰম্মী। সাইগ মরক্ত তিলহল্লমদে, খুনাইদগীসু তাছোক্ৰম্মী, হাওজোংবন্দ থানরম্মী। অসিগুম্ব পূৰ্ণিঙ বারক অসিমক অথোইব লম্মী ওইন পাথাংকোক-পুথাংকোক মৈন ৰায় তান্‌ন সম পৰিং পথাপ কায়দন চৎনরকপবু পাখংফাল লৈসাফালদ সিন্তাক্ৰোইসিংন সিন্দল্লোইসিংদ মম্মুং তান খঙহনবী। অমসুং অসেংব য়ুম্বাল পুন্নি তাল্লিব পাখং লৈসাবী অনীনা ঈগী মবী নক্ৰব, সাইগ সলাই তিল্লব মসেল কৈদৌঙেদসু লৌন-লৈনব তৌরোইদবনি হায়ব অচেৎপ খাজবদু উৎপী।

১৪) মচা ওইবসিংদি মপা মমাগী অনীসুব মঙঙনি তাকপ

মপা ওইবগী অসেংব লল মচানুপাদ অদুগ মমা ওইবীগীন মচানুপীদ থুপুন লৈ। মসি খঙলবতদ য়ুম্বাল্লোনগী অথুম্ব কয়াবু খঙব ঙমগদৌরিবনি। মপা মমাগ য়ান্ন নক্ৰব মরী লৈবন “মচা ওইবসিংদি মপা মমাগী অনীসুব সেমদোক্ৰব মঙঙনি” হায়নরিবনি। মসি তিল্ল-তোৎনবগীসু মখা পোল্লি। অসুম্ব মপা মমা নৎব্রবসু অঙাংসিংন মথোয়গ তবোং-খদানন লোয়নবিব মীওইসিংগী লমচৎ সাজৎ অদুদ মথোয়গী হৈনবীবু সেমদোকপ তম্মী। অসিনচিংব নুংগী ওইব পাউতাক কয়া সিন্দল্লোইসিংদ কুপ্প নৈনবী।

১৫) কৰম্মা পা-পী অনিন চাদা নাউদাহন্দুন তাইবঙপাল অসি ওইব্রিবনো তাকপ

নুংসিং সিদবন সাদোং ওইরিব থৰায় মিরেল অমবু তাইবঙ মপুন মপা ওইবদ সিল্লবী। পছৌ মপাদ পন্দুন লৈবিব ইরীক অসিবু মপা ওইবন থাবুঙ অনী নাউপুদুন থম্মী। অদুদগী মপাগী ইরীক অদুন পলেম মমাগী খোয়জিখাদ তুংদুন নাউয়োম ওইন য়োমদুন পীবুকুংদা থাবুঙ তরা নাউপুৰব তুংদ পলেমগী নাউবী কোন্দগী তাইবঙপাল অসিদ ফাওরজুন মালেমগী ফম্বাল থকসিদ কবিসু খঙজদব, লানজদব, সেংলব, লাইগী মতীক মঙাল য়াওরব নাৰা ওইব খোঙদারকই। অসুম্ব তাইবঙ মপুন তাইবঙপানব অসিদ থাবিরক্লিব অঙাং খুদিঙদ চাৰা সেমন্তব অচৌবগী মতৌবু মখা তান সমথনব

অমসুং অফব মায়কৈদ লমজিং পীনব হায়দুন মপা-মমা ওইবসিংদ থোইদোক্ৰ মতীক চাব হায়বদু ওইহনখবনি। অদুগ তাইবঙ সিহ্মসিংগী মনুংদ মপা মমা ওইবসিংদ মসান মসাবু ঙাকচব ঙুমদ্রিব ফাওবদ ঙাকপী সেনবীনবসু সিন্নবিত্তবনি। মরম অসিন মতীক চাব মচা ওইনবগীদমক মতীক চাব মপা মমা ওইদব যাদে।

অসুন্ন, লাই হরাউবনসু তাইবঙপাল অসি পা-পী, লাব-অমোম খায়ব অনীগী তাইবঙনি হায়ব উৎলি। পা ওইবগী কয়াৎনুংদ পাগী মাই ওইন লোইদাম থাবুম অনী নাউপুৱে। পলেম পীবুফুংদ লোইদাম থাবুম তরা নাউপুৱে। ইপাদগী লাকপ নাৱা মরুনা ইমাগী নাউবীফমদ তারবগ ইমাগী থাগী ইয়েল চাদুন সাইওন ১০ ওনত্বে। অসুন্ন অনীন চাদা-নাউদা তাহন্দুন তাইবঙপাল অসি ওইখিবনি।

১৬) লাই হরাউবগী কুমাইন কৱি উৎপগে তাকপ

লাই হরাউবদ লৈসেন্নকপ মতমদ কৱন্ন সেমখিব, তাইবঙ থৱায়ন পলেম ইমাগী পীবুফুংদ লৈরম্বদগী তাইবঙপালদ ফাওৱক্ৰব তুংদ যুমকৈ সাদুন লৈব, লৌ-সিঙ উব, ফিসা-লোনসানচিংব তৌব-অসি পূন্মকসি লাইৱেল মথেক চৎপনচিংবন উত্থুন তাকই। পেনা সকপন অনোয়রোন লাইবোল সকপগ লোয়নন মাইবীন অয়াওব মী পূন্মক্ক লোয়নন লৈসি জগোয় সারগ হকচাং কয়াং খুদিঙমক সাবগী তোঙান-তোঙানব লাইবৌ খুৎথেক অমসুং খোঙথাংদ জগোই সাই। হুকসাং কয়াং পূন্মক সাব লোইরগ লৈসি জগোই অমুক সাই। অসুন্ন থৱায় হাঙ্গ ফাওবদ লাইবৌ খুৎথেক ৬৪ ন উৎলি।

হুকসাং কয়াংকী সৱক খুদিঙমক জগোয় খুৎথেক উত্থুন তাকই। তোঙান তোঙানব খুৎথেক তোঙান-তোঙানব ৱাহহোক উত্থুন পোকপদগী সিব ফাওবগী মনুংদ পাঙথোক্ৰিব ধৌরমসিংবু অমন্ত চিংথদন সৈথাদুন ফোঙদোক্ৰই। জগোয়তন যুম সাব, ফি সাব, লৌ-উব, পাম যানব, লোংখোনব, সিঙ চনব, মুক্লা-কাংজৈ সাম্ব, হি হোনবনচিংব পূন্মক উৎলি। মরম অসিন

চীংজা-তমজা কংলৈচাসিংগী নাৎ, ফিজ়েৎ-চাকচা, লোয়নসিম্মোন, মীহৌরোম্চিংব যাওরব কুমহৈ লাই হরাউবন কংলৈচাসিংগী সন্তাকপ কুমহৈ ওইরিবনি হায়বসি পাখং লৈসাৰীসিংদ খঙহনবী। পুন্সিগী সিহ্মা কয়াদ পুন্সিঙ থিংজিলহল্লি।

১৭) ইপা ইমাবু লাইনিং তাকপ

তাইবঙগী ইপাবু লাইলৈবাক কৌই। তাইবঙপানববু উহনবিবিব ইপা ইমাবু মীত্ন উব লাই কৌই। মীওইবগ খুইদগী নক্ৰব লাইদি ইপা ইমানি। ইপা ইমাদি লাইগী গুমথংনি। মরম অসিন “কোরৌ নোংদোম রাংবরা পছৌ ইপান মরাংই, মালেম লৈমন লুম্বরা পলেম ইমান মরুম্মী” হায়বিবসিনি। ইপা ইমাবু লাইমক্ৰি খন্দুন তৌবীমল খঙব উৎপন মালেমসিদ পোকপগী মহৈ যানবনি। ইপাদ চৎকদব লম্বীন লাইনিঙ লম্বীনি। ইপান পেল্লগ লাই পুন্সমক্ৰ পেল্লি। লাই পুন্সমক্ৰ পেল্লগ তেংবানবগী মপুন পেল্লি। মরম অদুন অদুগুম্ব মতীক চাব মপা মমাগী পান্দম সিদ্দম্নোইসিংন খঙদব যাদ্ৰবনি হায়বসিদ পুন্সিঙ চিংসিনবী।

১৮) য়ুম্বাঙ্গব মতমদ পা-পী করম্ন লোয়নগদগে তাকপ

য়ুম্বাল পুন্সিদ খোঙদারক্ৰব মতমদ পা-পী অনীদি পুন্সিগী খোঙলোই ওইমিল্লগদৌরিবনি। অরা-নুংঙাই সন্নক য়ামিল্লগদৌরিবনি হায়বগী রাখলগ লোয়নন অফ-ফন্ত পুন্সমক তাথোক-তাসিন তৌনদুনা অইঙব, মরা চেৎপ য়ুম্বাল পুন্সি অম পুন্নক্ৰব হোৎনব তাই। অমরোমদ পা-পী অনীদি হুকসাং তংখায় তংখায় ওইবন অরা-নুংঙাই অনীদ তৎন-থানব যাদন অমন অমগী মতেং পান্গরিবনি, পান্গদৌবিবনি। অমন অমগী পোৎথাফমসু ওইরিবনি, ওইগদৌরিবনি।

১৯) য়ুম্বাঙ্গোনগী নুংগী ওইব অহকপবু তাকপ

পুন্সিৰোলদি য়ুম্বাঙ্গোনগ থাদোক্ৰব যাদে, যারোই। হৌজিক্কী মালেমসিগী চাওখৎ-খোঙথাংদা য়েংলগসু য়ুম্বাঙ্গোন করিনো হায়বসি থিজিন্দব যাদ্ৰবনি। সন্ন হায়রবদ নুপা-নুপী অনীদি পুকচেল খোয়জেল তিন্নন নুংঙাই যাইফব পুন্সি অম তানখৎলকপবু য়ুম্বানব কৌব যাই। অদুগ য়ুম্বাঙ্গব

নুপা-নুপী অনীন করস্ব লীচৎ-সাজৎ, করস্ব চাকচা-ইথক, সিম্মোন-সিহ্বা, যুমদিম্মোন্নচিংব ঙারু চৎকদগে হায়ব নৈনববুন যুস্বাম্মোন কৌব যাই।

যুম পানব হায়বসি নুং-পান অনীথোরু খায়ব যাই। পানগীন নুপা-নুপী অনীন সুমিন-নোশ্মিন্নদুন মীমাম্বব ঙম্বব তৌব থৌরাঙ কয়ানি। অদুগ নুংগীন হেম্ব হকচিনব, যুস্বাম্মোনগী পরিং পথাপ কয়া ঙারু চৎপ, হকসাংদ তিহুং-লাইথুং চঙদনব সাজেন ঙারু চৎপ, অফব-অসেংব চীনজাক চা-থকপ, যাহিপ চাকচা-ইথকী অচেৎপ কাঙলোন কয়া ঙারু চৎপ, যেনহেন কাঙলোন ঙারু চৎপ অসিনচিংবনি।

যুম পাম্বিব নুপা-নুপীন হকসাংনুংদ থুপ্তুন লৈরিব হিংনবগী পাংগনবু মবম চাদন মাঙহল্লব, ঈগী ঈরম খঙদ্রব, হকসাংগী লৈসাং মতম খঙদ্রব অদু ওইরবদি হকসাং সোল্লকনি, লাইথুং লাইনা কয়া পোরুক্কনি। কামদব পুন্নি ওইবক্কনি। অদুগ মথোয়ন পোরুকপ মচা অদুসু মপুঙ ফাব খক ওইরোই। তিনচেন লাইচেনগনব, হামচৎনব ওইরগনি। অরেস্ব মপোক ওইরগনি। অদুগ অমবোমদ, হকসাংগী তাঙলব ঈরীক (ফস্বী) সিজিন্নবগী কাঙলোন চুম্বদি নুপা-নুপী অনীমক পুন্নি নুংসাংব, মসা মরু খিঙব, তিনচেন-লাইচেন্দব ওইগনি। অদুগ মতম চান অফব মচা পোকঙমজদুন পুন্নি মহৈ য়ানব হায়বদু ওইগনি। পুন্নিবোল পুয়াদ থোপকী মথস্ত্র লৈব পুঙ, রাখল লৌসিংগী থোরুকফম (হৌরকফম) বু “বাকোনপুঙ” কৌই। মসিদ সাৎপ ইঙেইল্লৈবু ইয়েইল্লৈ কৌই। পুন্নিবোন সাম্ববসিংদি ইয়েইল্লৈ অসি কেন্দে। যুস্বাম্বব নুপা নুপীনবুনাব হৌনবরা? ইচা পাম্ববসু নুপা পোকে, নুপী পোকে ইনিঙনিনা। ঐগী ইচানবু সোয়ব হৌনবরা? হায়বনচিংব কয়া অহল লমন্ন থৌন-ফন হায়রম্বিব অসি যুস্বাম্মোনগী থুপ্তব কাঙলোন কয়া খঙবননি। মরম অসি লৈবন যুস্বাম্বব নুপা নুপী অনিনা পুন্নিরোন অমসুং যুস্বাম্মোনগী অকুপ্প কাঙলোন কয়াবু খঙদব যাদে। মসিবু খঙন যুস্বাল পুন্নিদ খোঙদাবদি মথোয় মসাগীত নস্তন লৈবাক খুনাইগীসু অফব পুরক্কনি।

ফস্বীরোন খঙন পুন্নি ইয়েইল্লৈবু নিঙথিন লাকসিন্ন চৎপ ঙম্ববদি মী অথোয়ব ওইব ঙম্বী হায়বসি লাই হরাউবগী পরিংদ খুদম চাংদম উস্তুন তাকপী।

কংলৈ খুনাইচাসিংগীদি লাইতিনগী মিথোলোজিগী বাফমসি য়ান্ন মরু ওই। মসিমক্তন অঙনব মতমগী বাখলগ হৌজিকী বাখলগ মরী থম্ননব অমত ওইব লীকুমদি লাই হরাউবন ওই। কংলৈচাসিং মসাগী বাখল হেক লৈরকপদগী হৌজিক ফাওবদ লাই হরাউবন লৈসেস্বগী অথুপ্প কয়াবু খঙনব হোৎনরক্লি, হোৎনরি। লাই হরাউবন মীওইবদ তোঙান তোঙানব বাখল্লোন কয়া পীরি। মরম অদুন সিদ্দম্লোইসিংন কয়াৎ মপুঙ ফাদ্রিঙৈদ য়ুহান লম্বীদ চঙদনব লাই হরাউবগী বারী পরিংদ য়ুহাঙ্গ্লোনগী মরী লৈনব অহকপ পাউতাক কয়া তাকপি-তম্বী।

২০) লাই হরাউবন য়ুহাঙ্গ্লোনগী অহকপ তাকপ

মীওইবন অপেনব হায়বসি ফংদ্রিঙৈ বাখলগ পুক্রিঙগ অমুক অমুক ঙম্নরম্বদগী কাইনথংদ বাখলন পুক্রিঙবু খুদুম চন্দুন অনীগী লাছেং মৈসা মৃৎখি। পুক্রিঙন ফল-য়ান্ন লম হেল্লবসু বাখলন লায়ন লাকসিনব ঙ্মী হায়বসি লাই হরাউবদ নুপা নুপী অনীন পৌ চিংনবদ নুপান ঙমহল্লিব অদুন তাকই। অদুগ নুপা নুপী অনীন লাইমাঙদ জগোই সাবদ নুপান খুদুম সিঙন অদুগ নুপীন থেকু নৌন সাবন নুপান অরাংব বাখল, নুপীন লমহেনচাউবী পুক্রিঙগী মওঙ তাকপনি। বাখলন পুক্রিঙবু খুদুম চন্দুন কল্লকপ, মিহৌব, অপাম্ব, অসাউব, অপাম নুংসি হায়রিব পুক্রিঙগী য়েকুব ইছনসিংবু থাদোকপ ঙ্মী তাকপনি।

লাই হরাউবদ - “কে কেক কে মো মো
 যাংকেন সম্ব স্যাও স্যাও
 তোকপগ কাঙ্গগ
 কৈগ য়েনগ
 য়েনখোং ফন্তে চাসিল্লো
 লাইগী য়েননি চাফদে
 কে কেক কে মো মো।”

হাযবিব উকলি (উকলি) হংকেন সাম্বদ যাওবিব রাফমসিংন তাক্লিবদি
ফস্বী যেনবু যেনখোং (যেন খোংবগী মখোং) তমদুন হৌদোকপনি। নুংগী
ইচেন তাক্লিবদি তাইবঙ হুকসাংগী ফস্বী (যেন) বু অপাম নুংসিন মবম
ওইদুন লেস্ফদগী যাঙলেন সিংলিদি কুমথবক্লে। অদুবু অমুক হনকৎহনখিববু
যাংকেন সস্ব স্যাও স্যাও (তপথখো তপথখো) হাযবনি। পুক্রিঙবু ফাথবনি।
মীওইবগী রাখলন কৈ/তোকপ অদুগ পুক্রিঙন যেন/কাস্ব ওইবনি। রাখলগ
পুক্রিঙগ লান থেনবদি রাখলন গুম্বী।

অপাম নুংসি কৌব পুক্রিঙন মবম ওইদুন ফস্বী (যেন) ন কুমথবক্লিব
অসি রাখল থেনবদগীনি। রাখল থেনবগী খল্লুবদি অপাম-নুংসি কৌব
পুক্রিঙদ পীথোকখিবসু যাবনি। অদুবু হুকসাংগী যেন হাযবসিন রাখল
লৌসিংগী মৈবা অমদি পুঙ্গি লীসাং ওইবন মসি মাঙহনবদি যাদে হাযবনি।

লৈবাংন লৈমন চন্দুন কেনবগুম মাঙখিগদব তাইবঙ হুকসাংবু ফস্বী
ইযৌল্লেন কন্দুন পুক্রিঙ হকচাং পাঙ্গল মযেং তাহন্দে। পুঙ্গি যেনিঙ হুলহল্লিব
য স্বী ইবিকপু তোকপগ কাস্বগ তান্নবগুম, কৈগ যেনগ তান্নবগুম মাঙখিব
তান্নহনগনু। লাইন পীবকপ যেনি। মসিবু মাঙহনত্রবদি মী অথৌইবসু ওইব
ওম্নগোই, পুঙ্গিসু অদুম্মক লোমন্ত্রগনি।

২১) পুঙ্গি ইযৌল্লিব লাই হবাউবগী পরিংদ খুদম উত্তুন তাকপ

“চাঁদ সাৎপ ইঙেইল্লৈ (ইযৌল্লৈ)

চিন্নদন কেনখিব কল্লকই

এন কেন্দে কেন্দেদো

মাংলংবন হুম্বগী কেনবনে

মাংলংব এসু কৈদৌদে

লৈবাংন লৈখোক লৌইবগী কেনবনে।”

রাফম অসিন তাক্লিবদি চীংগী পান্দম লৌবিব মীওইবগী হুকসাং
কযান্ত খাইদগী রাংব কোক (লেস্ফু) দ সাংলিবাী তাঙলব লৈ তম্ফা (ফস্বী)
কৌবী ইযৌল্লৈদি অপাম নুংসিগী নুংসিংনবু সিংলক্লিবদি খক কেন্দে।

মীওইবন রাখল খেনবদগী লমহেন চাউবী পৃক্ৰিঙবু খুদুম চনব ওমদ্রবদ অপান-নুংসিগী নুংসিৎন হুন্লকপদ কেনবনি। অদুবু অপাম-নুংসি কৌব পৃক্ৰিঙদি রাখলগী মাযরৈ (মাযওন) তুং ইনজবতনি, ইয়েল্লেবু য়েক্ৰরন্বদি নন্তে।

লৈরাংগ পাখংক ওইরিবী ইয়েল্লে অসিদি অচম্ব লৈরাংদি নন্তে। তাইবঙগীদি পুন্নি লৈনি, থৰায় লৈনি, পাঙ্গল লৈনি, রাখল মৈবা পীব লৈনি, চীংঙু মতীক খঙন লৈনি। অসিগুম্ব তাঙলব লৈরাং অসি অপাম-নুংসি কৌবী পৃক্ৰিঙন হেক হেক মাঙহল্লি।

অসুম্ন পাখংফাল লৈসাফালদ কাৰিঙে পাখং-লৈসাবীসিংবু তুংগী মতীক চাব, মরু চঙব মীওই ওইনবগীদমক পৃক্ৰিঙবু লাকসিন্দুন অমদি পুন্নিদ সোয়দন থেংনরগদব খুদোংখীব কয়াদগী নাছোজ্জুন অচুম্ব, অফব লম্বীদ হেনবী ওইন চংপ ওম্ববগীদমক মক ওইন থকসি-খাসি, হৌন-লোনচং, হুয়য়েন লাল্লোং, পুন্নিরোল, য়ুম্বাল্লোন, লাইনিঙ-লম্বীনচিংব তাকপী-তম্বী।

মীওইবগী রাখলন লমহেন চাউবী পৃক্ৰিঙবু খুদুম চনব্রবদ পৃক্ৰিঙগী নাপল মাঙহন্দন কল্লকপ, মিহৌব, অসাউব, লৌনম্ব, অপাম-নুংসি, নাপল হাযরিব মযাইসিং থাদোক্লগ রাখলগ তিন্নাখ।

তাইবঙ হুকসাং কোনবু চেৎন কোনবীবন, যাইবী থৰায় ওইবিব, রাখল মৈবা ওইবিব হুকসাং কোনগী তম্বা (ফম্বী) বু অপাম - নুংসি কৌব পৃক্ৰিঙদ সিন্ধথোক্লবদি পুন্নি লমদাং সাংন, পাঙ্গল কন্ন, পৃক্ৰিঙ মকা লাম্ন, নাদ য়েক্ৰন, কুচু কুমেন থোক্ৰ, চীংঙু মতীক খঙন, রাখল মঙাল চাউন পুন্নি মতৈ যানববু ওমজৈ।

অসুম্ন য়ুম্বাল্লোনগী নৈনরকপ পবিংদ পা পী অনীন অপাম নুংসি কৌব পৃক্ৰিঙবু খুদুম চনব ওম্ববদ পুন্নি মতৈ যানব ওমজৈ। অদুগ অমরোমদ, পা পী অনীন নৌবিঙে অপাম-নুংসিগী ইবাংদ করাম চাউববদি পাঙ্গল ময়েং তাই, রাখল লৌসিং ফকচিল্লি, ওম্ন পুন্নি লৈমন চল্লি। মপোক মতৈ যান্দব হাযবদু ওই হাযবসি সিন্দল্লোই নহাসিংদ মমুং তান তাকপী তম্বী।

২২) যেনহেন কাঙলোন ঙাকপন অথোইব মী ওই হায়বগী খুদম তাকপ

যেনহেন কাঙলোন কবল্ল ঙাকদগে অমসুং যেনহেন কাঙলোন ঙাকপন তুংগী লস্বী সাংন উব ঙুম্বী হায়বদু পাখংফাল লৈসাফালদ তাকপী। খুদম ওইন, খুমন পুবেনবন যেনহেন কাঙলোন ঙাকখিবন মহাক্সা ঙাংখলৈমবু লৈসাবী ওইন ফংজববসু ঙাংখলৈমবু পামজবিব নিংখৌদ চিংনব লৈতন কৎচখি। মহাক্স কৈ তবেৎ হিংন ফাবগ নিংখৌদ কৎচখি। মহাক্সী যেনহেন কাঙলোনগী মঙাল্ল কৈন মহাকপু সোকহনব ঙুমখিদে। মহাক্সা তুংগী লস্বী উবন খম্ববু পোক্ত্রিঙৈদগী নুপা ওইনা পোক্ত্রনি হায়ব খঙব ঙুমখি। খম্বন চাউগদব সাংগদবস হাল্লন খঙব ঙুমদুন ফুবিৎনচিংব তুদুন থস্বীখি। মদু খম্বন পোক্ত্রগ, চাউবগ সিজিল্লখি। চাউন-চাউন তুখিবন খম্ব নত্তন কনা অমতন সিজিল্লব যাদে, চা-নদে।

অসিগুম্ব বাবীবু অহল লমন, অখঙ-অহৈ কয়াদগী তাবিব অসিন অচুম্ববু ওইববসু চুমদববু ওইববসু যেনহেন কাঙলোন ঙাকপন মপান নাইদ্রব মতীক ময়াই চেনব মীওইপোক ওইদুন তাঙলব লন কয়া ফংব ঙুম্বী হায়ব ফাওবদি তাকই।

অসুম্ব ফস্বীবোন খঙন পুন্নি ইয়েল্লৈবু নিংখিন লাকসিল্ল ৮৭প ঙুম্ব মীওইসিংদি মী অথোইব ওই হায়বসি লাই হবাউবগী পবিংদ খুদম চাংদম টিঙুন তাকই।

২৩) পাখংফাল লৈসাফালন চীংজা তমজা অমত্তনি তাকপ

কংলৈ লমদম অসিদ লৈসেমঙৈদগী পুন্নি হিংমিল্লবক্সব লোয়নন কংলৈ খুন্নাইবু সেমগং সাগংপদ সকক যামিল্লবক্সব, তোঙান তোঙানব কাঙলুপ ওইজববসু নুংগী ইচেলদি মীওই তমজাগ অদুম্বক মান্নবক্সব চীংজাসিং হায়বদি বোংমৈ (কংবুই), তাংখুলনচিংবগী তোঙান তোঙানব মিৎদ (মথোয মথোংগী। লোন্দ বোংমৈগী খংচু লুচু, তাংখুলগী যাবোনলোং ঙালালোং হায়দুন) পাখংফাল লৈসাফালগী মীযামগী ওইব মফম থলৈ। মথোযগী যুমসাদসু পাখং লৈসাবীসিংগী তুম্ফম-ফুম্ফম ওইব পাখংফাল লৈসাফালগী মফম অদুম্বক হাপ্পবম্বী হায়বসি মথাগী বাবীন তাকই :-

(১) খংচু (পাখংফাল) অমসুং লুচু (লৈসাফাল) হায়বসি রোংমৈ (কবুই) খুল অমদ লিরব মতমদগী হৌন ৩ঙাইফদব লৈরক্লব অদুগ হৌজিক হৌজিকমকসু মদুগী মমি খরদি মুত্তন অদুম্বক লৈরিব খুলগী পাখং লৈসাবীসিংগী তুস্ফম ফস্ফমি। মখোয়গী অরিব যুমসাদ যুম অদুগী মসাদ পাখং নংত্রগ লৈসাবীসিংগীদমক্ত মফম খাস্তুন থস্মী। মদু যুমগী মমাঙ থংব সৰুক মাসোলগ তাইনবদ ওই। মদুদ পাখংসিংন উত্পন্ন মোন ওইরগ উপাক্ত পরেং পরেং তুস্মী। অদুগ লৈসাফালদন লৈসাবীসিংন তৌ, যেনদৌ, ঝাণ্ডন সাব ফক্ত মখোয়গী তুস্ফম ওই। অদুগ লেমহৌরিব যুমগী মনুং থংব সৰুক অদুন যুম্বুদুগী ওই। খংচু-লুচু অসি খুলগী মীয়ান্ন যাব পাখা-লুখা তাদব, খর সিঙথানঙাই ওইব ইমুং অমদা ওই। অদুগ কবিগুস্বদ খুলন চাউখিদুন মফম অমতদ পাখং নংত্রগ লৈসাবীন পুনবদ খুদোং চারোইদব ওইরগদি কাইপী (অবাং) খংচু নংত্রগ লুচু অমসুং কাইতা (খা) খংচু নংত্রগ লুচু হায়নসু খায়দোক্তুন তোঙান-তোঙান থমৈ।

খংচু (পাখংফাল) খংচুদ খুল অদুগী পাখং মকোক (গানপী) অদুন মদুদ সৰুক য়ারিব মখা তাব নহা ওইবসিংবু মাগী মাগী পুন্সিদ ওইরক্লদব হৌন-লোনচৎ, থকসি খাসি, লাইনিঙ লস্বীনচিংবর্গী খঙফম থোকপ কয়া অমদি ফুরপকী মতুংইন সৰুকব ইসৈ, সাগদব জাগোই অমসুং তোঙান তোঙানব খৌদোক্ত তোঙান তোঙান যোগদন পুঙলোন, হৌই লাউবর্গী খোপ্লাউনচিংব নিঙথিন হৈহন্নবা হোৎনবী। পাবা নাইন তস্বী, অকক্লং নুমিঙ মসিমথৈদি ফাদব যাদে, খঙদব যাদে হায়বর্গী অকনব যাথংসু পী। মদুগী মতুংইন মখা তাবসিংন ফানব, হৈনব হোৎনৈ। ফাটন, হৈনৈ। অসুপ্ন খঙদববু খঙনব, হৈতববু হৈনব হোৎনবী। করি অমুক হায়বগনি মপা মমা, মচীন মনাও মবী মতাসিংন বারক-বাতেশ্ব গুমদব পাখংসিং অদু ফাওব পাখং মকোক (গানপী) অদুন লমজিংবীদুন নহা ওইবসিংন লান্ন চংখিগদব লস্বীবু চুমথোকপী।

পাখং মকোক (গানপী) অদুগী মখা তাব মথৈ অদু “খিংখাংলোইনা নুল” হায়ন খঙনৈ। হায়রিব “খিংখাংলোইনা নুল” অসিন মৈ যাইনব,

ইসিং লুম্ব, থোং-থাকবগীদমন্ত্ৰ সীং চন্দুন খংচুদ অৱাংপ লৈতন চাং নাইন পুৱকদবনি। মথোয়ন গানপীগী ফমুং-ফানুং সেম-সাব, থোঙ-খুং হাম্ব, থোঙ নোইব, হিদাক হানবনচিংব কয়া তৌদুন গানপীবু মপূক পেলহল্লি। অমরোমদ, গানপী অদুন থিংখাংলোইন নুলসিংব ফজন লমজিংবী। সন্ন হায়রবদ, পাখং মচাসিং অদুন খুল অদুগী অমসুং লৈবাক খুল্লঙ্গী মনুংদ হিৱম খুদিংমন্ত্ৰ মতীক চাব মী ওইৱকব মচাকসিং অদু খংচুদগী ফংহল্লকব হোৎনবী।

অদুগ, ফালদ কাৱন্তব নত্ৰগ থেঙন কাৱকপদ মৱম চাদ্ৰবদি চুইন্তে মসা মৈ ইক্লগ ফুদুন চৈৱাক পী। খুলগী মনুংদ কনাগুশ্বন হুৱান-চীহী তৌৱকপদ গানপীন ফু-চৈদুন ৱাৱকই। মৱাল খৱ চাউব হায়বদি হাৎন-সুনবগী মৱালগুশ্ব, খংচুদ ৱাৱকপদ খৱ ৱাগদব ওইৱগদি খুল অদুগী খুলবু অমদি খুল্লাকপগ লোয়নন অহল-লম্বনচিংব যাওন মৱাল অদুগী মতুংইন ওক ৱায় মঙা চাউব, যু খৱং অম কোংলগ “পৈ কাই” (থৌবৈ) দ ৱা লোইসিল্লি। মসিদ যানদ্ৰগন লৈবাকী ওইব ৱায়েনসঙদ চৎনবম্মী।

অদুগ খংচুদ “গান কাইবমমৈ” (অথাকপ মলগুশ্ব পাখং) হায়ন খঙনব পাখং অম থবক অমত সুহন্দন, চীনজাক অফব পীদুন থাভুন থম্মী, মপাঙ্গল কলহল্লি। কনাগুশ্ব য়েকুবগ মায়েৱকপ মতমদ মহাৱ মহাকী তৌব গুশ্ব উত্তুন য়েকুবসিংবু নিঙহন্নহন্নব হোৎনৈ। মহাব অসি খুলগী ঙাক-সেনবগী থবকুশ্বদ লুচিংব অমগুম থম্বনি।

লুচু (লৈসাফাল) লুচু অসিসু ৱোংমৈ খুল অমদি খংচুগুম্ন যাম্মা মৱ ওইব অমনি। মসিসু পাখা লুত্ৰাগী ইমুংদদি ওইনদে। লৈসাবী ময়াম অদুন লোয়নজবদ নুংঙাইগদব অদুগ খৱসু লিংব ইমুংদ ওই। ফিসা লোনসা, ইসৈ-নোংমাই, জগোই মখলসিংগী চানব ইসৈসিং, তোঙান তোঙান সন্ধদব ইসৈসিং, পুন্ন সন্ধদব ইসৈসিং মচা তান তম্বী। অসুন্ন খংচুগুম্ন লুচুদগীসু “তুনাপী” (লৈসাবী মকোক) অদুন মখা তাবসিংবু

তাকপি তৰ্মী। অদুগ মৌ ওইবসিংগীসু “লাকপুই কাইবং” হায়ন ফাল লৈ। অসুম তৌদুন চৎনবী অমগী মখাদ হৌন-লোনচৎ, থকসি-খাসি অমসুং লাইনিঙ লক্ষীগী মবী লৈনব কয়া পবিং নাইন নৈনৈ। অসিগুশ্ব চৎনবীসিং অসি মালেমগী অনীসুব লানজাওগী মমাঙ ফাওবদি তঙাইফদব খরদি অদুম্মক লৈবম্মী।

মালেমগী অনীসুব লানজাওগী মতুংদ খংচু অমসুং লুচুগী চৎনবী খর কায়শ্ববসু হৌজিক হৌজিকমক পাখং অমসুং লৈসাৰীগা লূপ কায়দন লুচিংব অমমমগী মখাদ অদুমক লৈবি। অদুগ মতম মতমগী ওইব খুলগী হুৰাউ-কুমহেগী মতমদ মহৌসাগুশ্ব মীয়াম যাব ইমুংদ পাখং লৈসাৰীসিংন হিঙ্গী। হিগুব যাদে হায়বগী অকনব চৈরাক্তি থোইন লৈত্রে। অদুগ মখোয়ন খংচু লুচুগী তঙাইফদবসিং অদু কায়দন অদুম্মক তৌবি। অসুম খুলগী ঙাক সেনবগী থবক্তসু অচৌব থৌদাং লৌদুন খুলবু অমসুং খুল্লাকপগী মতেং পীবি।

খংচু লুচুদ কাৰিঙৈদ সৰুৱশ্ব ইসৈসিং (১) বমলোন লছ (নুংসি নুংওনগী ইসৈ), (২) মজা লছ (লল্লৈমগুশ্বগী ইবাং থৌরমগ মৰী লৈনব ইসৈ), (৩) লছ লোং, চপা লছ অমসুং লছফাই (অবন অথৌদ থাবগ সকপ ইসৈ), (৪) লি লছ (সা লানগী ঙ্গৈসৈ), (৫) মৈথোন লছ (মীবু থাগৎপা ইসৈ) অসিনচিংবদি হৈতব যাদব ওইন কবি অমত কায়দন হৌজিকসু অদুম্মক সৰুৱি, ফাল কাদবগী ৰাৰ্তনি।

অসুম জগোইদসু অদু মঙাই - (১) কা লাম (কৌজেং জগোই) (২) কিং লাম (হাৰৌ জগোই), (৩) মৌ লাম (উমাইবী জগোই), (৪) গোইচৈভাং লাম (গোইচৈ-সন মচী. ভাং চীবোঙগী জগোই) হায়বিব জগোই মখল মবি অসি নাছৎ নাবেংগুশ্বদ সাই। হনু-হনাসিংন তোয়ন সানৈ। (৫) ভাংফেল লাম (থাংতা থিননবগী জগোই) (৬) হোই লাম (হোই লাউবগী জগোই) অসিনচিংব কয়া অসি বাকচিংগী হুৰাউব - “গান ঙাই” গুশ্বদ সাই। মসিগ লোয়নন সৰুদব ইসৈদি মৈথোন লছ (মীবু থাগৎপা ইসৈ) হায়বসিনি।

তম্পাকী লমদ লৈৱিৰ ৰোংমৈসিংগীত নন্তন চীংগী লমদ লৈৱিৰ ৰোংমৈ সিংগীসু পাখংফাল লৈসাফালগী চৎনবী অদুম্বক লৈনৱম্বী। খুদম ওইন লীক্ৰম অসিদি হৌজিক হৌজিক তমেংলোংগী মনুং চন্ন লৈব থাৱোন্দ লৈব ৰোংমৈ পাখং লৈসাৰীসিংন খুলগী খুল্লাকপসিংগী মছং সিন্ন য়ান্ন তোয়ন থবক তৌই। অদুগ খুল্লাকপসিংনসু পাখং লৈসাৰীসিংবু অৰাংব থাকী হৌন লোনচৎ কয়া তম্বীনব থৌদা° লৌই।

(২) তাংখুলসিংগীসু অদু মঙাই। য়াৱোনলোং (পাখংফাল) অমসুং জালালোং (লৈসাফাল) হায়বসি লিৱব মতমদগী লৈৱক্ৰব সোয়নাইদব কাঙলোন কয়া ঙাকু চন্তুন খুনাই অম লিংনবগী য়ুম্ফমি। ঙুল্লিঙেগী মতমদদি মথোয়গী য়ুমসিং অসি সাংন সাংন সানৱম্বী। য়ুমসিং অদু কা ২/২ থোৱা খায়ৱম্বী। মপাল থংবন পাখং নংত্ৰগ লৈসাগী তুম্ফম ফম্ফম ওইনৱম্বী। মদুদ ফক্ৰোং থাৱগ পৰেং পৰেং তুল্লম্বী। অদুন মনুংথংবন য়ুম্বুগী ওইনৱম্বী। পাখং লৈসাৰীগী মফম তিন্নদে। অদুগ কবি কবিগুশ্বদ চাকচা-হৌজানবগুশ্বগী থৌৱম পাঙথোকপ তাৱবদি অসুন্ন খায়দোক্ৰব পাখং লৈসাগী ওইব মফমসিং অসিদি সিজিল্লৈ।

অয়াস্বা মতমদ খুলগী খুল্লাকপগী য়ুমদ পাখংফাল লৈসাফালগী মফম ওই। অদুগ কৱিগুশ্বদ খুলন অচৌব ওইৱগদি অৱিংব ইমুং হায়বদি খুলগী মনুংদ খৱ সৰুাইৱব, মচীনচৎপ কনাগুশ্বগী ইমুংদসু খায়দোক্ৰনা পাখং লৈসাগী তুম্ফম ওই। “লোং” হায়বদি হিপফম তুম্ফম হায়বনি। য়ুম খুদিঙগী পাখং লৈসাগী ফাল হাপত্ৰগসু কনাগুশ্বগী য়ুমদ হাপ্প তাৱবদি য়ুমগী মমাঙ থংব সৰুত্ত হাপ্পী।

লৈসাংসিংন মথোয়গী ফাল কাৱকপদি মমাঙঙেগী মতমদ মীতৈগী লৈসাৰীসিংন সিন্নাইফম কাবগুশ্বনি। মথোয়ন কাৱকপদ থবক পুৱকই। মথোয়ন থবক সুনবিঙে মতমদ পাখংসিংসু কোয়ৱকই। ইসৈ সৰুমিন্ৰে, ইসৈ তম্ৰে, খঙদ-উদব কয়া তাথোক তাসিন তৌনৈ। চাৱৌ মৌৱৌনব য়াই নত্ৰগা য়াদে হায়বগুশ্ব কয়া ইসৈন চৎনবী অদুম্বক তাকই। চৎনবী অদু খক থুগায়নদে। অসুন্ন মথং মথং চৎনৱকপন নৌহৌন অমুক

থিজিন-খোৎচিন্দুন তল্লুবগী মথৌ তাবমদে। অসুন্ন কোয়রক্লিব পাখংসিংগ লৈসাৰীসিংগ লোয়নন বারেম থৌরেম কয়া সূনদে। চৎনরোন কয়াগ মৰী লৈনব বারী বাতাইনচিংব সানৰগ মতমচান মথোয়গী ফালদ হনখি। কোয়বদ নহান ফল্লিঙৈদ অহল লাক্লবদি নহাসিং অদু মথা তান ফমথদে, হৌগতুন চৎখি। অসুন্ন নহান মথক থোংবসিংদ ইকায খুল্লব উৎপগী মওঙসু অদুন্মক মৱৈরম্মী।

পাখংফাল লৈসাফালসিদ পাখং লৈসাৰীসিংগে সৰুক যাব হায়বসি য়ুম পান্দিব ফাওবদি তঙাইফদব ওইন তৌনরম্মী। অসুন্ন চহী ১২ দগী ২৫ ফাওবগী মনুংদ লৈব পাখং লৈসাৰীসিংবু তুংগী মতীক চাব, মৰু চঙব মীওই ওইনবগীদমক পাখং লৈসাৰী ফালদ কাদুন পুন্দিদ সোয়দন থেংনরগদব খুদোংথীব কয়াবু নাত্তোজুন অচুম্ব, অফব লম্বীদ চৎপ ওল্লবগীদমক্ত মৰু ওইন সাভাৎ লীচৎ, থকসি-থাসি, হুইয়েন লাঞ্জোং অমদি য়ুম্বাঞ্জোনগী অকুপ্প কাঙলোন কয়া তাকপি তম্বী।

পাখংফাল লৈসাফালদ সৰুক য়াৰিব লুচিংবসিংবু মথংসিংগে কথান্ন অমসুং কথান্ন হায়ন খঙনৈ। হায়ৰিব পাখং লৈসাৰীসিংগী মৰক্ত হেন্ন ৰাংব থাক, মৰক্কী ওইব থাক অমসুং হেন্ন নহা ওইব থাক হায়দুন অথোই-অহেনগী মতুংইন থাক অছম থোকু খায়দোকই। অৰাংব থাক্কী কাঙলুপুদি খৰ হেন্ন খঙ-হৈৰব, মচীন চৎপ মীওইসিংগে নন্ন য়াওই। মথোয়গী মৰক্ত কনাগুম্বন ময়ুম মকৈ পাল্লবসু মতীক চাব ওইবদি অদুন্মক য়াওই। অদুগ পুন্দিদ থেংনগদব কয়াবু মায়েক্লব ওল্লব নৌৰিবসিংবু সুব-নোম্ব তম্বী, সিঙ থিহল্লি, ইসিং হোলহল্লি, খাঙব কনব তম্বী, হায়ব ইনব তম্বী, পুৰ্গিঙ অমসুং লমচৎপু থকসি-থাসি নাইব তম্বী। সা-লানগী মতমদ য়েক্লবগ মায়েক্লব ওল্লব কাঙলোন কয়া তাকপি তম্বী। কনাগুম্বন অকাযব তৌৰদি চৈৰাক পী। খুদম ওইন খুঞ্জানবদ ওক পী; লমহেনব হায়ব ইন্দববু য়ু কোংই; উহৈ-ৰাহৈ ফৌনচিংব মাঙহনবদ নহা ওইরগ ফুয়, খৰ চাউবদি য়ু

কোংই অসুন্ন লূপসিংগী মরক্ত কনাগুন্ন অকাযব তৌরকপদ
মথং-মথং তারুদুন অচুম অরাল রায়েল্লি। হেন্ন লুব মতাং লাকপদ
খুলগী অগুন্স (খুল্লাকপ)দ তাকুন্ন অচুম-অরাল লেপ্পী।

অসিগুন্স চৎনবী ময়াম অসি পাখং-লৈসাবীসিংন ফাল কারিঙৈদগী
জগেই ইসৈ, খৌসাবনচিংব কয়া অম তল্লকপ গাক্তনি। অদুবু চৎনবীসিং
অসি মালেমগী অনীসুব লানজাওগী মমাঙ ফাওবদি মমি খর খর তারল্লবসু
মতুংদগীদি হেন্ন মুৎথরজুনা মতমগী যাওনগী ইরৈদ অদুম্মক লূপত্বে। মরু
ওইন মান্নব মখলগী মইহে তম্ফমসঙ কয়া মফম খুদিঙদ লৈরকপদগী
অসিগুন্স লিরব মতমদগী চৎনরকপ পাখংফাল লৈসাফালগী ইচেল অদু
ইখল্লখি অমসুং মালেমগী অনৌ অনৌব মইহে তল্লবদ ইতিম্মখি। হৌজিক্তি
ফাল লৈত্রবনি হিরম অসিদ যান্ন সোৎথরে। খ্রীস্তিয়ন লাইনিঙ চৎখিবদগীসু
ইসৈ-নোংমাইদ মীগীদ গাক্ত ওইত্বে।

যুম খুদিঙদ পাখং লৈসাগী ফাল হাপ্পদুন পাখং লৈসাগী কাঙলূপ
কাঙলূপ পূন্ন পূন্ন তম্ফম ওইরম্মগী চৎনবী মাঙত্রবসু হাযবদি পাখং লৈসাগী
ফাল হাযবদু লৈত্রবসু হৌজিক হৌজিক খুলসিংদ নহারোলগী অপূল্পপ
সেমদুন পাখং লৈসা পূন্ন খুলগী গাক সেনবগী অচৌব খৌদাং লৌদুন
খুল্লাকপগী মতেং পাংলি। মদুদি লূপকী লুচিংবন তৌই। মীয়ামগী পূনফম
অচৌব থমদুন যান্না তোয়ন মতম মতমগী তঙাইফদব কয়া খন্ন নৈনে।
খুলগী মইহে মরোং গাক সেল্লি, অকোয়বগী উয়োক মথোয়গী খুন্ত লৈরে।
প্পানব ফারগ মথোয়ন অদুম্মক রায়েল্লি। হেন্ন চাউব বাগোক ওইরগন খুলগী
খুল্লাকপদ সিলৈ। অতোপ্প খুলগী মীন খৎন-চনব হৌরকপদ মথোয়ন গাক-
সেল্লি। অদ্যত নস্তন কৈ, ওক, সল্লচিংব লাকপ ফাওব মথোয়ন য়েংসিল্লি।
মাগামগী ওইব থবস্ত নুপা নুপী পূন্ন থবক তৌমিন্লে, যাদবদ তোঙান তোঙনব
পূন্ন থবক তৌই। পূকচেল খোয়াজেল তিন্নন খুন্নাইদ মরা তপ্প, ইঙন
হিংমিন্নব হোৎনৈ। পূন্নমক অসিন পাখংফাল লৈসাফাল লৈরিঙৈগী চৎনবী
অদুক হরু লৈত্রগসু মতমদুগী চৎনবীগী মমিদি হৌজিকসু মুত্তন লৈরি
হাযব তাকই।

ঝারেই

পাখংফাল লৈসাফাল সৰুক য়ারকপগী মই

মহৌসা লাইৰেখীগী খোঙচন্ত মীওইবগী নুং-পালগী ওইব হৌন-
লোনচং কয়া নৈনখিবন মরু চঙব মীওই সোয়দন ওইরকই। নহা ওইরিঙে
রাখল লৌসিংন মচীন তুল্লিঙে পুন্নি চৎকদব লখীগী অফ-ফন্ত মুন্ন খঙখিবন
কৈদৌঙেদসু লম্মুরুদে।

য়াহিপ, চাকচা, ফম্ফম, ইথক কাঙলোমচিংব কয়া ফালদ কারিঙেদ
তল্লকখিবন লাইথুং-তিথুং পঞ্চে, তিনচেন লাইচেদে, অহল মতম ওইরকুব
ফাওবদ ঈগী ঈচেল কায়দে। চারৌ মৌরৌনব য়াই নৎত্রগা য়াদে
হায়বনচিংবগী অহকপ কয়া কায়দন তখীখিবন পাখং লৈসাবীসিংন চৎনবীসিং
অসি য়ান্না চেৎন ঙারুরম্মী। অসুন্ন, অচুস্বা য়ুম্ফম কয়াদ চেৎন থাজহন্দুন
মদুদ হৈনবী চৎনবী ওইন মথং মথং চৎনরকপন নৌহৌনন অমুক থিজিন্দুন
তল্লবগী মথৌ তারমদে।

খুজু খুংলাই তখীখিবগী মই

ফাল অসিদ ইনখংলক্লিবসিংবু সা-লানগী মরমদা থবক ওইন উত্তুন
য়েকুবগ মায়েকুব ঙল্লব লাক্সোংসিং থবায় য়াওন তখীখিবন থোইদোক
হেন্দোক্স হৈ সিংনরম্মী অমসুং লৈবাক্কী মপাল্লমদগী য়েকুবন
লান্দারকপনচিংবদ মরমদম্মু ঙাকসেনবদ অচৌব থৌদাং কয়া লৌব ঙল্লরম্মী।
মবম অসিন লমদম অসিগী মীসিং য়ামজদ্রবসু অচঙব মীন মপুঙ ওইবন
সাক্ফম লানফমদ য়েকুবগ লানথেংনবদ মায় পাকপ ঙল্লরম্মী। মদুমক্ক লমদম
অসিগী মীসিংবু লাইগী মচা মসুনি হায়নরল্লিবনি। অদুগী, লমদম অসিবুন
লাইৰৈবাক্কি হায়নরল্লিবসিনি।

খৌৱম খৌদোক কয়াগ মৰী লৈনন জগোই-ইসৈনচিংব তল্পকপন
মতম মতমগী লাই হৰাওবনচিংব লাইখৌ খোক্ককপদ অদুক হৰু তল্পকব
লৈতন লাইগী খৌগলসিংদ সৰুক যাবা ঙমৈ।

তৌহেব-তৌহেদব, অয়াব-য়াদব হায়বনচিংব কয়া তল্পকপন হায়নকব,
খিংলুব লৈতন মসা-মসান থাজজবগ লোয়নন পুন্নমক ঙাকু চৎনৈ।
পুঞ্জিৰোনবু কুপ্প নৈনখিবন কংলৈচাসিন্ পুঞ্জি নুংসাংন, নুংঙাই-য়াইফন
পান্নৰম্মী। মপাঙ্গল মখৌনা মৰৌসিংদ কনাগীসু মখা পোঙ্গমদে।
চীংখৈৰোন্নচিংব সাজেল কয়া সান্নদুন অফব, অসেংব পুঞ্জিৰোনবু নিংখিন
চেকসিন্ ঙাকু চৎলম্মী। মখোয়ন চাবদ থকপদ, লীচৎ-সাজন্ত, ৰাঙাং
সঙাংদ লম্মী লান্ন খক চন্তে। মৱম অদুন মসাদ লায়না তিন্মা চঙবা ঙমদে,
কুচু কুমেদ খোকই, মপাঙ্গল মৰৌসিং ফৰম্মী। অসুন্ন চহী যান্নব ফাওবদ
লায়থুং লায়না চেন্দন, তিঙ লৈন পুঞ্জিগী খৌদাং কয়াবু মায়ৰোঙ যাব
ঙম্মৰম্মী।

পাখং লৈসাৰীসিংন য়ুম পান্দিঙৈদ য়ুম্বাঙ্গোনগী চৎনৰকপ কাঙলোন
কয়াবু কাউদন তল্পকপন অসিগুস্ব পাখংফাল লৈসাফালদ সৰুক য়াৱকত্ৰব
মীওইসিংদি পুঞ্জিগী মপুঙ ফাব মতীক মঙাল ফংদুন মীথোই মীহেন্নৰম্মী।
মখোয়ন য়ুম্বাল পুঞ্জিদ খোঙদাৱকুব মতমদসু অফব মক্কা চঙব মচা নুপা
নুপী ফংঙমজদুন নুংঙাই য়াইফব হায়বদু ওইৰম্মী। অয়াস্ব মিংচঙ লৈত্ৰব
মীওইসিং অসি পাখংফাল লৈসাফালগী মৱম খঙব ঙাক্তনি। অসুন্ন সলাইদ
পাখংফাল লৈসাফালগী চৎন-পথাপ লিংদুন পাখং লৈসাৰীসিংগী হৈনিঙব
ঙাক্কৰম্মী। পাখংফাল লৈসাফালদ কাদুন লাইনিঙ লম্মী, য়ুম্বাল লম্মীনচিংব
কয়া খঙনবকপন খুনিহিবু মৱা চেংহম্মী।

অসুন্ন ফালসিদগী হৌদুন, হৌন-লোনচৎ নিঙখিন খঙলব
মীওইসিংন পুঞ্জি মাঙব য়াব নত্ৰগ পুঞ্জিবু লান্ন লমজিংখিব য়াব ফন্তব মৱম
কয়াদগী লাপথোক্কব হোৎনজৱগ মসাবু মসান অফব লম্মীদ লমজিংজব
ঙম্মৰম্মী।

পাখংফাল লৈসাফাল মাঙখিবগী মইহে

অসিগুম্ব অসুক ফজত্ৰব ইপা ইপুন থস্বীৰম্ব পাখংফাল লৈসাফাল লিংলম্বগী চৎনবীবু মতমগী নুংসিংন খজিক খজিক হুমদোকখিবদগী পুন্মাঙ মাঙব তাখি। মইমৈ তারকপদদি মান মান পাম্ব লস্বী চৎনরজুন, অচুম অরান ইতোং তোৎনন মপু পান্দবগুম লৈবাক খুনাই অমা সেম্ব তারকই। কাঙলোন ঙাকু চৎনদবন অয়াম্ব খুনাই অমা সেম্ব তারকই। কাঙলোন ঙাকু চৎনদবন অয়াম্ব ওইখিবন কংলৈচাসিংন খুদোং খীব কয়া মায়েক্লরকই।

মীয়ান লাইনিঙ চঙলকখিবদগী ফংব মইহে

“নরল্লাই অরিববু মীয়ায়বদি নরৈবাকপু মীৰৈবাক ওইখিগনি, ওইদব লাং থাফুন নপোং নরল লমদুন চাখ্ৰগনি, নরম লাইবু মীয়ায়ব অমগ অমগ য়েংখীনরগনি, পুকচেল লীচং-সাজং মামদবন থাঙন তেল্ল য়ান্নদুন ইহিং-নাইহিং তারগনি। হেতন অই সাব য়াম্বন ওমদাইবসু বাগদৌরিদা। অইহেব অখঙবদি থূপচিন-তাসিন্ন লেখ্ৰগনি। ইবমলেনবু মীবমলেন্দ তিনখিব মতমদগী মীতৈ লৈবাকপু মীতোপ্ন খুল্লিংখ্ৰগনি” অসুম্ন লাইওইখ্ৰব ইপা ইপুসিংন একপিরম্ব পাউৰৌ-পাউতাক কয়াবু নাথৈদুন মীয়ান লাইনিঙ লিচং লৌৰুবদগী কংলৈপাকী কংলৈচাসিংদি ফিৰেপ চুম লেপ্প ওমজদ্রবরা ?

মীতৈ লাইনিঙ নীচং অখোইববু মী নিঙব, মঙগী-লাই নিঙব মীয়ান লাইনিঙ পুসিল্লজুন কাযফদ্রব মীতৈ লাইনিঙ লীচংপু হোংহল্লগ অবানব বাহে লোন্দাগী চিরোল নমথাক কয়ান কংলৈ লমদমগী কংলৈচাসিংদ অকনব মোংলৈ নুংসিংকী মাফু কয়া পীখিব অদুগী তেকচাক কয়া ওসিগী খুনাইদ ফংলবি। লাইনিঙ লীচংপু খঙলিব মীওইপোক্তন অচুম্বন মসক খঙগনি। মীতোপ্ন মীয়ানচা কয়া খুরকী ঙন লাই সাব মীওই কাঙবুগ লৌতুনবগ মীতৈ লাইনিঙ লীচংপু মাঙ তাক্ৰব লাংলৌ কয়া সিন্দিখিবন অহকপ লাইফম কয়াবু মাঙহনখিবনি।

তাইবঙ মীদি সিব নাই। অঙকপ থবক তৌবগীদমক মীবু লাইগুম্বনি স্বল্পবসু, তাইবংমীবু লাইনি হেক হায়বদি য়াফম থোক্তে। অদুগুম্ব মীওইবু লাইগুম্ব নিঙবগী মছন্ত লাইবু লাই ওইন নিঙবন অরান খুবম ফংব ওমগনি।

কংলৈচাসিংদি মীতোপ মীযানচান থমাইখিবন নমথাকী বাহে কয়া
থাজকবদগী মপা লাই মপু লাইবু কাউথোকথবনি। মীন মীনি, লাইন লাইনি
হাযব ফাওব খঙজদ্রবগুশ্বনি। অসুন্ন, লম্বী লান্ন চৎনখিবন মপা-মমা, মচিন-
মনাও মসক খঙ নদ্রে। অসেং-অমাং খায়খিবন চীংজা-তমজা
থাপতেক্লহল্লে। চীংদ তোংব চীংজাসিংবু মসাগী মনাং থাদেক্লবদগী ইঙাং
পাক্তক্লহল্লে, ইমু পামফেল্লহল্লে।

কংলৈপাকী অসেংব হী-যাই মাঙহনখগ মনিগী লৈবাক ওহোকখিবদগী
ইপা-ইমা ছন্দোক্লগ মীগী মপা-মমাদ ইপা-ইমা কৌহনবিবল্লে। ইনাং
মাঙহনবিবল্লে। যেক সলাই হৌবকফশু গোত্রদ ওহোকপিবল্লে। মীতোপ
মীযানচাগী খোঙবী মচুম থজুন পূক থনব তান্নখি। মসাগী যেক সলাই
খঙদ্রবদি, ইপা-ইমা খঙদ্রবদি কংলৈচাসিংদি মীখা পোল্ল হিংখিগনি। পুকচেল
চাউব সাবগ, লৈবাক নিঙব সাবগ ইবশু যোনব মীথিবোঙ মীতম্বালসিংনসু
ইবৈবাকপু মীখা পোল্লব হোৎনবদ অচৌব খৌদাং লৌদব নঙে।

অদুঙৈ সান্তিদাস মহন্তন লম্বোইব সাসিন্দুন কংলৈপাক্ত তল্লাই ওইদুং।
মাগী ফৎএব লাংলৌ কযাদগী কংলৈগী লীখুল মূৎনব তৌখিবনি। তল্লাই
মক ছনখিবনি। চৎনবী, যেক-সলাই, লোন, লাইনিঙ লম্বী পূন্মক নমথবশ্বন
মখা তান হিন্দু লাইনিঙদ জাৎ তাথব খোঙবী মতুম থকপ কযানসু মীতোপ
মীযানগী মবোন্দ তাংজদুন মীবোন্দ তোঙান তোঙানব মফমগী মিং,
লাইফমগী মিং, লাইগী মিং, চীং-পাং তুবেলগী মিৎনচিংব থোনজিনববু
অসিংবনি অফবনি হাযন লৌনবি। খঙজদব কযান লাইগী অসেংব লাইবা
ওইন থাজনবি। মঙলৈবাক্ত চৎনবগুম নুংসিংন হুশ্ব মাযকৈদ পঙচৎ চৎনবি।
খুদোংখীব কয়া মাযোক্লবি।

তিথুং লাইথুং কযাবু কোক্লফম ওইবিব, অনীংব কয়া থুংজনিংঙাই
ওইবিব কংলৈপাকী অহকপ লাইফম কযাবু ছল্লান্দুন লমগী সন্ন মচী সাংই
হাযবগুম মৌবম লাইফমদ চৎনদুন মীতোপ মীযানচাসিংগী মীখা থাকবি,
থানবি। তুং কোইন হৌগৎ-কাঙখৎ ওমদনব লান্ন চৎথব ওইববোইদব

লম্বীবু হৌজিক ফাওবদ থাদোকপ ঙমদন চৎনরি, থাজনরি। মীয়ানচাসিংন অনম্-অহা চুহনখিবন, লমখাঙদ ইপা-ইপুসিংবু নমদুন চঙহনখিব লাইনিঙ লম্বীবু মচা মসু ওইবসিংন ইপা ইপুন চৎখিব লীক্লম্নি খঞ্জদুন ঙরাং নহানগী ইপা ইপুন লান্ন চৎনখিব লম্বীদ চৎনব হোৎনরি, চৎনরি। হায়রিব ঙরাং-নহানগী মীয়ান লাইনিঙদ লাইমিং লৌথ্রব ইপা ইপুসিংগী মথক, কনাগীসু মীখা পোনখিদ্ৰব, লাইপোক ওইখিব ইপা-ইপুসিংবুদি নিংসিংলুব ঙম্নদ্রি। মসিমক কংলৈ খুনাইগী লাইবক থাবনি।

খঙহৌদবগী নংত্রগ লাইবক খীবদগী অনম-অহা চুদুন মতম সাংন পঙথ-সিথন নমথাকী লাংদ থুদুন লৈরুরবসু হৌজিক্তি ইসাবু ইসক খঙজব মতম ওইরে। ইপোৎ মসক খঙব মতম ওইরে। মীথিবোঙ মীতম্বাল ওইগদব মতম অদুমদি নংত্রবনি।

পাখংফাল লৈসাফালন সিথরক্লবদ

কংলৈ খুনাইদ মপানগী ইথিল চঙলকপদগী পাখংফাল লৈসাফালগী অহকপ চৎন-পথাপ কয়া মাঙহনথ্রবসু মালেমগী অনীসুব লানজাউগী মমাঙদ মতম ফন সাংব ফাওবদি মসিগী মমি তারম্বী হায়ব যাই। অহল লমন, অখঙ-অহৈগী নাক্ত চতুন পুন্সিগী তঙাইফদব কাঙলোন পথাপ কয়াবু তন্নরম্বী। পাখং-লৈসাবীসিংন অরাংব থাকী হৌন লোনচৎ, লাইনিঙ লীচৎ, ছয়য়েন লাক্সোংগ মরী লৈনব থাং-তা, অতোপ্প খুৎজু-খুৎলাই সিজিন্নবগী মইহে কয়া তন্নরম্বী। লোয়নন হিংনঙাই লম্বীদ তঙাইফদব খুৎসা হৈবগী থবক, মাইবরোলগী, ইরাং খৌরমগী মরম্নচিংব তন্নরম্বী।

লৈপুঙ য়াকাব

নুপামচাসিংন পুংকক চাউরকপ মতমদ নোংমগী সিষ্টা কয়ামরুম লোইনরব তুংদ, য়াচঙলকপ মতমদ লৈপুঙ য়াকাব হায়দুন লৈকায খুঙ্গংগী তোঙান-তোঙানব মফমসিংদ মপুঙমক ফাদ্রবসু মকোক থোংব, তাকপি তম্বীব ঙম্ব কয়াগ হেক হেক ফম্মিন্নদুন য়ুস্মাল্লোন, লাইনিঙ লম্বী লৈঙাকলোন্নচিংবগী থায়নগী ওইব বারী কয়াগী মরমদ খন্ন-নৈনৈ। পাখংফালগ মরী লৈনবকপ অহল লমনসিংন মথং মথং লিবিরম্ব য়ুস্মাল

পুন্দি মতীক চান খঙ হৈরব মীওই কয়ান মথং মথং লিবিরস্ব, তাকপী তস্বীরস্ব বারী রাতাই কয়া মথক থোংব অহলসিংদগী তাব ফংজৈ। অদুগুম্ব বারী লীখুনসিং অদুন লংলা লংজিন ওইরগ হেম খঙজ-হৈজনিংবসিংন হেম খঙ-হৈব তাকপী তস্বীব গুম্ব অহলসিংগী নাক্ত চতুন কাঙলোন মখল কয়াবু খঙ-হৈনব তন্নরকই।

সিল্লাইফম কাব

লৈসাফাল কাদুন পুন্দিগী অহকপ কাঙলোন কয়া নৈনবগী চৎনবী মৃৎস্ববসু লৈকায় খুংগং খুদিঙদ লৈসাবীসিংন মফম চাবদ সিল্লাইফম খল্লগ মদুদ কানদুন তৌওং, তমং, হুইত্রি, লসিং কাপ্পোন, কপত্রং, তরেনংচিংব সিজিল্লদুন মোইথাপ নাইদুন ফিসা লোনসাগী থবক তৌমিল্লরস্মী। মপা মমা ওইবসিংন মচা নুপী পুংকক চাউরকপীসিংবু লৈকায় খুংগংসিংদ লৈবী সিংথানঙাই ওইবী, পূকচেল ফজবী, অহল ওইবীগী য়ুমদ থাদুন লংনাইবনচিংব তমহল্লস্মী। মরু ওইন মথোয়ন মোইথাপ মপুনগ তরেনং কোল্লন পুবস্মী। অসুম ফিসা লোনসাগ মরী লৈনব সিল্লম কয়া খঙনব তন্নরস্মী। লোয়নন অহল ওইবী অদুন য়ুম্বাফ্লোনগী অহকপ বারী কয়াসু লীবীদুন পুন্দিং লৌসিং ওইনব তাহল্লস্মী। লাইগী বারীদ অসেংবী য়ুম্বাফ্লোন খঙবী মপুরোইব নিঙবী নুপীসিংগী বারী কয়া লীবীদুন তাহল্লস্মী। মমাঙঙেদ লুহোঙ থোঙদোংবদ ফিসা লোনসাগী মপোং মচৈ, যোংখম তরেনংচিংব সুন উন্নরস্বগী বারী, নিংথৌগী মচানুপী লুহোংব ফাওবদ ফি সানব মপোং মচৈ ১০০/১০০ খুজিং ওইন উন্নরস্বগী বারী, মোইরাং কংলৈরোন্দ থোইবীগীদমক তৌওং ১০০, তমং ১০০ অসুম ১০০/১০০ না খুজিং ওইদুন উনবগী বারীনচিংব লীবি। নুপী ওইবীসিংন য়ুমদ লৈরগ লং নাই, লংচাক চাকপ, ফিরোন সাবনচিংবগী থবক্ত পুন্দি থিংজিনবিরস্মী।

অসিদসু নত্তন খঙ হৈরবী অহল ওইবিসিংদুন য়ুম্বাল পুন্দি চঙলকপ মতমদ থেংনরগদব নুপী ওইবীগী হৌন-লোনচং, থকসি-খাসিনচিংব কয়াবুসু তাকপি তস্বীরস্মী। অসুম তাকপী-তস্বীরিঙে মতম খুংকী থবকসু লেপহন্দে। তাগদবদু তান-তান মসা মসাগী য়ুমদগী পুরকপ মসিলসু পাঙনব হোংনৈ।

ফিসা-লোনসাদ চীংজা তমজা অনীগী মান্নরকপ

ঙল্লিঙে মতমদগী হৌন চীংজা তমজা অনীমকী নুপীসিংন লং নাইব, ফি সাব হৈনবম্মী। তমজা নুপীসিংন লং লাইদুন খাঙদ অমসুং য়োংখমদ মখল মখলগী ফি সানবম্মী। অদুগ চীংজা নুপীসিংন খাঙদ মরাক মচা ওইন সাবগ তাইসিল্লগ সিজিন্নবম্মী। মথোয়ন ফিদম্নিঙাই ওইব মওঙদ পুৰ্ণিঙন লেপ্তন সাখিব ফিদি মথোয়গী চৎনবী অদুতমক ইন্দুন সারম্মী। অতোপ্প মীগী মতৌ তল্পমদে। মথোয়ন সাব ফিরোলদি ফজব লসিংদগী লোকপ লসিংন নাইজরগ সারম্মী। চীংজাসিংন মথোয়ন সেংলি-চারিব ফিরোলদু অতোপ্পন উরগা মথোয় করি লমগী, কবম্ব কাঙলুপকী মীওইনো হায়বদু লায়ন খঙব ঙম্মী। কংলৈপাক্ত লৈরিব তোঙান-তোঙানব চীংজা কাঙলুপসিংন মথোয় মথোয়গী তোঙান-তোঙানব ফিজেং সিজিন্নবম্মী। কংলৈপাক্তী চীংগী লম পুন্মদ মসিং সাংব অফব মখলগী লসিং থানবম্মী। অদুন চহী খুদিঙগী মথোয়ন সিজিন্নব ওরুব লৌহৌরগ অরেশ্বন অতোপ্পদ য়োনথোকই।

অনৌব চক্ল লাকপদ

পাখংফাল লৈসাফালগী চৎনলোন অসি মালেমগী অনৌব যাওনগী ইরৈলক্ত তিনখিবদগী অওনব কয়া লাঙুনা মাঙখিবঙুলে। হৌজিক্তি থায়নগী চৎনলোন পবিংদ মমি সামখিবন মতমগী অনৌব ফিজেং-চাকচা, জগোই-ইসৈনচিংবন মঙেং সিনবঙুমথ্বে। য়ুম খুদিঙদ পাখং লৈসাগী ফাল হাপ্পদুন পাখং লৈসাগী কাঙলুপ-কাঙলুপ পুন্ পুন্ তুন্মফম, তম্ফমসঙ ওইবম্বগী চৎনবী মাঙত্ৰগসু হান্নগী মপুঙ ওইব লীক্লম অদুমক যৌদ্রগসু মালেমগী অনীসুব লাঞ্জাওগী মমাঙ ফাওবদ সিল্লাইফম কাব হায়দুন লৈকায খুগংসিংদ তাকপী-তম্বীব ঙম্ব অহল ওইবীগী য়ুমদ য়ুম্মাশ্লোনগী অহকপ পাউতাক্ক লোয়নন হৌন-লোনচং, থকসি-খাসিনচিংব কয়া তল্পরম্বদু মাঙথ্বে।

হৌজিক্তি থবকী লমদ মতমগী খুংসা হৈবগী থবক, তেক্লোলোজী চাওখৎলকপগী খোঙথাং পরিংদ মসাগী রাখলন ফংবদু থবক ওইন পাঙথোকপ য়ানব তৌওং-তমং, হুইত্রি, লসিং কাপ্পোন, তরেং, কপত্ৰেং

সিজিদ্দদুন মোইথাপ নাইবগ ফিসা-লোনসাগী থবক তৌবস্ব অদু ফাওব পৃম্মাঙ মাঙত্ৰে। হৌজিক্তি অনৌব মখলগী ফিসা যোংখল্লচিংব মখল মখলগী অঙকপ খুংজু খুংলাই সিজিদ্দদুন ইবা-বাদন অথুব মতমদ হেন্ন ফজব পোংথোক পুথোকপ ঙুল্লবে। মসিদি মতীক চাব মীওই খবতন লমজিংলবসু পাঙথোকপ অফব থবক্লি। থবক্লী মওঙ ওছেক্লগ হেন্ন ফব থবক ওইহনবনি। হিংনবগী লস্বীদ তঙাইফদন তৌদব যাদ্ৰব ছন্দোকফদ্ৰব থবক্লি। অমবোমদ য়েংঙুবগদি থবক সেন্সনি। মী সেন্সদি নন্তে। লুবিবদি থবক সেন্সবুদি মী সেন্সন অমুক হেন্ন লুবকই। মী সেমদুন মীবু মতীকচাব মী ওইহল্লবদি থবক খুদিঙমক মতীক চাব মীসিংদুন ইবায লায়ন পাঙথোকপ ঙমগনি। হেন্ন খুমাঙ চাওসিনগদব থবক্লী পোবমসু যাংলকপ যাই।

মহৈ মসিল তম্ফম ঙল্লবকপ

পাখংখাল লৈসাফালগী চৎনবী মাঙথুবসু থায়নদগী ঐখোযগী লৈবাক্ত ফুঙ্গা লিংব চৎনবক্লি। হৌজিক্লী মতমদ অদুক হাক্লা ফুঙ্গা লিংব চৎনদ্রবসু ফুঙ্গা হাযবসি তসেংনমক যান্ন মক ওইব তম্ফমি হাযবমক যাই। মসিদ অহল নহা ফমদুন অহল ওইবন নহা ওইবসিংদ পুঞ্জিগী ফিদম্মিঙাই ওইব বাবী কযা লীবিদুন তাহল্লি। নহাসিংগী থোইদোক্ল লৌসিং তানফম ওই। মফম অসিদ লীব বাবীবু ফুঙ্গা বাবী হাযন খঙনবি। মসিদ অহল ওইবন মচা-মসু ওইবসিংবু মহৈ মসিল অমসুং থকসি-খাসি তস্বী। মদুদি লাইগী থৌগল্লোল, ইপা ইমাদ অমদি ইথক থোংবসিংদ উৎকদব থৌগল্লোল, ইচা ইনাউসিংদ উৎকদব থৌগল্লোল অমসুং যুস্মাল পুন্দিদ চঙলব মতমদ নুপা-নুপী অনীগী মবক্ত উৎনগদব থৌগল্লোলচিংবনি। হাযবিব থৌগল্লোন অসি যুস্মাল্লিব ইমুংগী ফুঙ্গাগী অকোযবদ নুমিৎ খুদিঙগী ফাশ্মল্লদুন অহল ওইবসিং অদুন নহা ওইবসিংদ তাকপী তস্বী। অসিদ নন্তন যুস্মাল্লোনগী পানগী ওইব তঙাইফদব কযাসু তাকপী তস্বী। হৌজিক্তি মসিগী চৎনবী অসি ফাওব মাঙখিদ্দুন অসিগুশ্ব হীবমসিং অসিমদি মপৃঙ ফাদ্ৰবসু মহৈ তম্ফমসঙসিংদ তোঙান-তোঙানব হীবমসিংদ তস্বন মছৎ সিনত্ৰে। তস্বগী মহৈন মপৃম ওইব খুনাই অম সাগল্লকপদদি ইরাং বাংপগুন্নে।

লুচিংবগী মথৌ তারকপ

লমজিং পুৱেন ফৎৱগদি থেংনগদব লানফমদ মায়থীবদি সোয়দ্রবনি। অপুনবন পাঙ্গলনি হায়বসি অপঙ-অসিং প্লমক্ক খঙনব ঙাক্তনি। অদুবু মীতৈগীদি খঙবত ওইন তৌই, থবক ওইনদি থক উৎনদে। অতোপ্পদ পাউতাক পীবদ সিজিন্নব পাউরৌ ওইন থল্লবগুম তৌনৈ। হিবম অসিদ চীংজাসিংগী থোইদোক হেন্দোক ফজব অম লৈ। মথোয়দি লিংজেল য়ান্ন মাল্লৈ। মথোয়গী লুচিংবসিংগী মখাদ মতম প্লমদ থবক তৌই। অফববু ওইরবসু ফজববু ওইরবসু লুচিংবন যাবদু তৌই, তৌদব যাদে। অদুবু মতম অয়াস্বদ লুচিংবসিংগী সোয়দনব হোৎনৈ, সোয়দে। অদুগ মীতৈগীদি মতীকচাব লুচিংব ৰাংপন মীয়াস্ব লুচিং অমগী মখাদ পুরকপ ঙমদে। অসিগুম্ব অৰাংপ অসিতং মেনখংপ ঙল্লবদি লমদম অসি চীংজা তমজা অনীগী মপঙ ফাৱব লৈবাক খুনাই অম সাগৎলকপদ মতেং য়ান্ন ওইগনি। নংৱগদি লমদম অসিদ মতীক চাউৱব চীংজা তমজা অনীগী মান্নব খুনাইগী ফুকপ অম লৈৱম্মী হায়ব ফাওব কাউৱকপ যাই।

চীংজাসিংগী মৱক্ত থকসি-খাসি

চীংজাসিংগী মৱক্ত লৈনৱিব থকসি-খাসি তমজনিংঙাইনি। ইমুং মনুংদ ওইরবসু, খুনগী মনুংদ ওইরবসু অমগ-অমগ থংন-চৈনব, নুংঙাইনদব হায়বসি থক লৈতে। কবিগুম্বদ ৰাখল তিন্নদবদগী য়েৎনবকপদ পুৰিঙগী ইথক ৰাংখৎক্তুনা উংখৎনৱকপ মতমদ অহল ওইব অদন “এন হান্ন পোকপনি, এন নঙবু তাকপি-তম্মীব ঙুম্মী” হায়বনচিংব ৰাইহে খৱদং হায়বদ মখা থাব অদন অচুম-অবান থিডন খুদক্ত মবৈ য়েংপ তোক্তুন “এন লানশ্ৰমাল্লে” হায়দুন মথক থোংব অদুবু ইকায় খুল্লব উৎনৈ। কৱিগুম্বদ মথক থোংব অদন লাঞ্জব ফাওবদ মতাং চান চুমথোক্ৰৈ, তুং কোইন মলোম থক থল্লদে। সমান লেংমান্নব কনাগুম্বসিংগী অমগা অমগা য়েৎনবকপদ কনাগুম্ব মথক থোংব অঙুম্ব অমবু অচুম-অৱান ৰায়েলহল্লি। মখা তান নুংঙাইনদব থক থল্লদে। অসুন্ন পুন্নি চুপ্প হিংমিন্নবগী ৰাখলগ লোয়নন য়ান্ন চল্ল পুন্নি লেনমিন্নৈ।

মতীক চাবা মী ওইনবগী তঙাইফদব


মতীক চাব নুপা নুপী ওইনবগীদমক তাইবঙ মপুন মচা মনাই ওইবসিংদ সিন্নবিবিব থরায়, হকচাংগী পাঙ্গলসিং চাওখংহনব তাই। মনুং লাইমীং পাঙহনব তাই। অচুম্ব লমচং-সাজন্ত যুম্ফম ওইব তাই। অচুম-অবান থিদন ঙাইহাকী কান্ননিঙাই ওইব মওঙদ নংত্রগ পুন্নিঙ ইবাঙ লাঙবগী ফিবমদ হিংগদব মতমদি ওইদ্রে। পুন্নিগী মমল খঙদন সিব ঙাইদুন হিংগদবসু নন্তে। হিংলিঙে মীংকুপ্ত মপুগী থোদা পাঙদুন পুন্নিগী মমল অমসুং অবাংব পান্দম্ব ফংনব হোংনব তাই। তুংগী চাবোল সুবোন্দসু পুন্নিগী মমল অমসুং অবাংব পান্দম্ব ফংনব তাকপি-তম্বীবম্ব মথৌ তাই।


লাই হবাওবগী লাইবুঙদ তোঙান তোঙানব খুংথেক তোঙান তোঙানব বাহুংক উত্তুন যুম সাব, ফি সাব, লৌ উব, পাম যানব, লোং খোনব, মুরা সাগব, কাঙজৈ সান্নব হি হোনবনচিংব পোকপদগী সিব ফাওবগী মনুংদ পাঙথোক্লি ব থৌবমসিংব চিংথদন সৈথাদুন উৎলি। পুন্নিমকসি য়েলহৌঙেদগী মীতৈগী সি তোংদ যাওদুন লাকপন অমুক নৌহৌনন তম্ববগী মথৌ হক্স তাদে। হৌজিক হৌজিকমক মীতৈ নুপীমচাসিংন লাইবুঙদ। থাঙুনা জাগাই সাব হেঙ্ড ঙুম্মী। মবম অসিদগী মীতৈ নুপীদি জাগাই সাব হেঙ্ড লৈতে হায়নবিবনি। নুপা মচাসিংসু অদু মঙাই। থৌবমগী মতাং মতাংদ লাইবুঙদ নংত্রগ অতৈ মফমদ জাগাই খুংথেক হেঙ্ড উৎপ ঙুম্মী। জাগাই তন যামন্তব রাখল্লোন কয়াব বাহুংক পীব অসি লাই হবাওবদ থোংবি। পুন্নিমকসি লাই ওইখব ইপা ইপুসিং অদুগী মমল যাম্বব খুদোন্নি। অসম্ব লাই হবাওবদ উৎলিব হৌবকফম খঙনবগী অচৌব লীখুল তাকপ নুংপালগী ইখিল কংলৈ লমদম অনিগী তুংগী মীবোলসিংদ হেন্ন পুন্নিঙ থিংজিনবিদুন খঙহনবিবম্বসু মথৌ তাই।

অনৌব চকী অনৌব লৌসিংগী মঙাল কয়াবসু থিজিন হুমজিনবগ লোয়নন লাই ওইখব ইপা ইপুন চংলম্ব লীক্লম মাঙখিদনব অখঙ-অহৈ কয়ান পাখঙফাল লৈসাফালগী সিন্দমসঙ লিংদুন তুংগী চাবোন-

সুবোনগীদমজ্ঞ লেঙদ্রব, সোয়দ্রব, থকসি-খাসি, ফজব লীচৎ-সাজৎ, য়ুম্বাশ্লোমচিংব কয়াবু নহা ওইরিঙৈদগী সাগোন্নন চৎমিন্নদুন হৈনবী ওইন লৈহৌনব সিনবিবম্বসু তঙাইফদে।

মরম অসিন লমদম অসিগী চীংজা তমজা অনীগী মান্নব খুনাই অম ওইন মালেমদ সজ্ঞাকপ ঙ্মব ইপা ইপূগী হাজ্ঞক্তগী চৎনরক্লব পাখংফাল লৈসাফালগী লীরব লীক্লম্বু থিজিন খোমজিন্দুন নৌন অমুক চৎনহ্নব হায়বসি তঙাইফদে। অসুন্ন য়ুম্বাল পুন্সিবু মুন্ন খঙলবা য়ুম্বাল লম্বী চঙহ্নবগী পাশ্বে অম পুথোজুন মতমগী অনৌব য়াৰোল হায়বদু ওইহনব মথৌ তাই।





(১৬/৭/১৯৩২-৭/৭/২০০৩)

অইবা

কোঙবমচা ইবোয়াইম, অঙোম বি এ. বি. তি

রিতায়র এসিস্তেন্স তিচব, খা-ইম্ফাল হায়স্কুল, ইম্ফাল
ওনরেরী প্রিন্সিপাল, সলাই পানা সিন্দমসঙ, (সলাই মিসন একাদেমী)
তাউথোং, লমসাং

ফোবমর কাউন্সিলর, রোয়েল কাউন্সিল, সনা কোনুং, ইম্ফাল
এক্স-প্রসিডেন্ট কংলৈপাক লমচিং থৌসিনকোন, কংলৈপাক
ঙমথং যাইতোংবা অমসুং খোরিলাংব, কংলৈখোন

অইবগী

ফোঙম্বা লাইরিক

১. থৌদাং (১৯৯৪)
২. নিংথেম পুস্তি অমসুং মবী লৈনবা বারী (২০০১)
৩. পাখংফাল লৈসাফাল (২০০৪)